



విభార

తెలుగు దినపత్రిక
VIBHARE TELUGU DAILY

ఆవుల వుల్లారెడ్డి నవా నఖిలి
020 192075
ఆంధ్రప్రదేశ్, విజయవాడ
సంప్రదింపు: 0866 2422222, 0866 2422222, 0866 2422222

PUBLISHED FROM KURNOOL ఎడిటర్ : ఆవుల విజయ భాస్కర రెడ్డి గురువారం 15-05-2025 సంపుటి : 07 సంచిక : 01 పేజీలు : 8 వెల : రూ 3-00

వైష్ణోదేవి కట్రా-శ్రీనగర్ వందేభారత్ రైలును ప్రారంభించనున్న మోదీ



శ్రీనగర్: ప్రధాన నరేంద్ర మోదీ నాయకత్వంలో ప్రాంతీయ అనుసంధానం, పర్యాటకానికి పెద్దపీట వేస్తున్న భారత రైల్వే శాఖ కొత్తగా వైష్ణోదేవి కట్రా-శ్రీనగర్ వందేభారత్ ఎక్స్ప్రెస్ రైలును అందుబాటులోకి తెస్తోంది. జమ్మూకశ్మీర్ పర్యటించే వారికి మరింత విలువైన సేవలను ఈ హైస్పీడ్ రైలు అందించనుంది. రివరెండ్ కు 359 మీటర్ల ఎగువన నిర్మితమై ప్రపంచంలోనే ఎత్తైన రైల్వే ట్రిడ్జిగా పేరున్న చినాబ్ రైల్వే ట్రిడ్జిపై వైష్ణోదేవి కట్రా-శ్రీనగర్ వందేభారత్ రైలు ప్రయాణం సాగించనుంది. అంజి ఖాద్ వంతెన, చినాబ్ వంతెన పూర్తి కావడంతో దేశంలోని ఇతర ప్రాంతాలతో జమ్మూకశ్మీర్ కు

రైలు సేవల అనుసంధానమవుతున్నాయి. కాగా, వైష్ణోదేవి కట్రా-శ్రీనగర్ మధ్య తొలిసారి నడిచే వందేభారత్ ఎక్స్ప్రెస్ రైలును ప్రధానమంత్రి నరేంద్ర మోదీ ఏప్రిల్ 19న ప్రారంభించనున్నారు. 272 కిలోమీటర్ల ఈ రైల్వే లైన్ ఏర్పాటుతో కేవలం 3 గంటల్లో గమ్యం చేరవచ్చు. ప్రస్తుతం కట్రా-శ్రీనగర్ మధ్య రోడ్డు ప్రయాణానికి 6 నుంచి 7 గంటలు పడుతోంది. విమానమార్గంలో చేరేందుకు గంట పడుతోంది. ఇప్పుడు వందేభారత్ రైలుతో వేగం, సౌకర్యవంతమైన ప్రయాణం అందుబాటులోకి రానుంది.

రాష్ట్రపతితో సీడీఎస్, త్రివిధ దళాధిపతుల భేటీ



న్యూఢిల్లీ: భారత రాష్ట్రపతి ద్రౌపది ముర్ము తో చీఫ్ ఆఫ్ డిఫెన్స్ స్టాఫ్ అనిల్ చౌహాన్, త్రివిధ దళాధిపతులు బుధవారం నాడు భేటీ అయ్యారు. పహలాం ఉగ్రదాడికి ప్రతిగా భారత్ చేపట్టిన 'ఆపరేషన్ సిందూర్'కు సంబంధించిన వివరాలను రాష్ట్రపతికి వీరు వివరించారు. రాష్ట్రపతి భవన్ లో ఆర్మీ ఉన్నతాధికారులు తనను కలిసిన ఫోటోను రాష్ట్రపతి ముర్ము షేర్ చేశారు. సీడీఎస్ జనరల్ అనిల్ చౌహాన్, ఆర్మీ చీఫ్ జనరల్ ఉపేంద్ర ద్వివేది, ఎయిర్ చీఫ్ మార్షల్ ఏపీ సింగ్, నావల్ స్టాఫ్ చీఫ్ అద్వైత్ దినేష్ కె. త్రిపాఠి తనను కలుసుకున్నారు. ఈ

పోస్ట్ లో రాష్ట్రపతి తెలిపారు. ఆపరేషన్ సిందూర్ వివరాలను తెలియజేసారని చెప్పుకొచ్చారు. ఉగ్రవాదానికి వ్యతిరేకంగా త్రివిధ దళాలు పోరాడిన తీరును రాష్ట్రపతి ఈ సందర్భంగా అభినందించారు. పహలాం ఉగ్రదాడికి ప్రతిగా ఆపరేషన్ సిందూర్ పేరుతో పాకిస్తాన్, పీఓకేలోని తొమ్మిది చోట్ల ఉగ్రశిబిరాలపై భారత త్రివిధ దళాల బలాలు విరుచుకుపడ్డాయి. ఈ దాడుల్లో ఉగ్రశిబిరాలు నేలమట్టం కావడంతోపాటు 100 మందికి పైగా ఉగ్రవాదులు హతమయ్యారు. ఇందుకు బదులుగా భారత్ మిలటరీ, సివిలియన్ ఏరియాల్లో పాక్ దాడులకు దిగడంతో భారత్ సమర్థవంతంగా వాటిని తిప్పికొట్టింది. 11 పాకిస్తాన్ ఎయిర్ బేస్ లపై కీలక దాడులు జరిపింది. దీంతో కాళ్లబేరానికొచ్చిన పాక్ కాల్పుల విరమణ ప్రతిపాదన చేయడంతో అందుకు భారత్ అంగీకరించింది. ఉగ్రవాదంపై ఆపరేషన్ సిందూర్ కొత్త నిర్వచనం ఇచ్చిందని, టెర్రరిజం మూలాలు ఎక్కడున్నా భీకరంగా దాడులు చేస్తామని ప్రధానమంత్రి నరేంద్ర మోదీ హెచ్చరించారు. పాక్ న్యూక్లియర్ బ్లాక్ మెయిల్ కు లోంగే ప్రసక్తే లేదని, ఉగ్రశిబిరాలను సమూలంగా నాశనం చేస్తామన్నారు. టెర్రరిజం, టెర్రరిజం వెనక ఉన్న ప్రధాన సూత్రదారులను వేర్వేరుగా చూడమన్నారు. భారత్ ను, దేశ ప్రజలను పరిరక్షించేందుకు కీలక నిర్ణయాలు తీసుకుంటూనే ఉంటామని ప్రధాని స్పష్టం చేశారు.

టెక్నాలజీని అందరూ ఫోలో కావాల్సిందే.. సీఎం చంద్రబాబు




విజయవాడ, మే 14: టెక్నాలజీని అందరూ ఫోలో కావాల్సిందేనని సీఎం చంద్రబాబు నాయుడు చెప్పారు. విజయవాడలో జరుగుతున్న పశుసంపర్క శాఖ టెక్ ఏబి 2.0ను ఇవాళ సీఎం చంద్రబాబు ప్రారంభించి ప్రసంగించారు. గతంలో ఎంట్రప్రెన్యూర్ లను ప్రోత్సహించుకోవడానికి జి ఎఫ్ ఎస్ టి లాంటి సంస్థను తెచ్చామని గుర్తు చేశారు. లైవ్ స్టాక్ పై 42 లక్షలు మంది ఆధారపడ్డారని చెప్పిన చంద్రబాబు, 13.5 శాతం ఊా కాంట్రీబ్యూషన్ శ్రీతిలవ స్టాక్ ద్వారా వస్తోందని వివరించారు. "నేను నిత్య విద్యార్థిని. అనునిత్యం కొత్త విషయాలు నేర్చుకుంటూనే ఉంటాను." అని సీఎం చంద్రబాబు అన్నారు. రైతులకు ఉపయోగపడేలా అప్లికేషన్స్ తయారు చేస్తున్న స్టార్టప్ లను ప్రోత్సహిస్తూ, అప్పటికప్పుడు నిర్ణయం తీసుకున్న సీఎం.. రైతులకు ఉపయోగపడేలా వాట్సాప్ లోనే అన్ని సేవలు అందించేలా అప్లికేషన్ తయారు చేయాలని సూచించారు. ఏపీలో 1000 కిలోమీటర్లకు పైగా ఉన్న సముద్ర తీరాన్ని పూర్తి స్థాయిలో ఉపయోగించుకొని మారిటైం ప్రాజెక్టులు నెలకొల్పడామని సీఎం చంద్రబాబు తెలిపారు. దుగరాజపట్నంలో నౌకా నిర్మాణం, మరమ్మతుల క్లస్టర్, గ్రీన్ ఫీల్డ్ పోర్ట్ తో కలిపి అభివృద్ధి చేసేందుకు విభజన హామీలో భాగంగా కేంద్రం అంగీకరించిందని, అందుకు కార్యాచరణ సిద్ధం చేయాలని అధికారులకు సూచించారు. మిల్కీ డైరీల నుండి ఫార్మ్యూట్ కు రెగ్యులర్ గా ఆదాయం వస్తోందని.. తెలుగుదేశం అధికారంలో ఉన్న ప్రతిసారీ రైతు ఆదాయం డబుల్ అవుతుందని



చంద్రబాబు చెప్పారు. డైరీ పరిశ్రమలో కూడా పురోగతి వుంటోందని, లక్ష 69 వేల కోట్లు లైవ్ స్టాక్ లో ఊాభి కాంట్రీబ్యూషన్ ఉందని తెలిపారు. "దీని తరువాత హార్టికల్చర్ అత్యధిక ఆదాయం వస్తోంది. దేశంలో వ్యవసాయ రంగంలో ఫాస్ట్ గ్రోయింగ్ ఏపీనే. ఆంధ్రప్రదేశ్ అనుపూర్ణగా ఎప్పటి నుండో చెప్పుతారు. తెలంగాణకు 67 శాతం సర్వీస్ సెక్టార్, వ్యవసాయం 14 శాతం ఉంది. ఏపీలో అగ్రికల్చర్ ఎక్కువ.. సర్వీస్ సెక్టార్ తక్కువ. సర్వీస్ సెక్టార్ ఆదాయం రాష్ట్రంలో తగ్గిపోయింది. రాష్ట్రంలో ఫుడ్ హబ్స్ మారిపోతున్నాయి. నేను ఉదయం ట్రైక్వార్టర్ అప్లైడ్ మాత్రమే తింటాను. మిల్కేట్లు, ఫ్రూట్ లకు ప్రాధాన్యం పెరుగుతుంది. దేశంలో మైక్రో ఇరిగేషన్ ఎక్కువగా ఉన్న రాష్ట్రం ఏపీ" అని చంద్రబాబు చెప్పారు. ఇంకా తన ప్రసంగంలో సీఎం చంద్రబాబు ఏం చెప్పారంటే.. "ప్రస్తుతం పెరిగిన టెక్నాలజీతో మన ఆరోగ్యం మన చేతుల్లోనే ఉంది. వచ్చే 3 నుండి 4 నెలల్లో 100 శాతం వాట్సాప్ గవర్నెన్స్ కల్పిస్తాం. రాబోయే రోజుల్లో ఉకటా లాంటి సంస్థలు మరిన్ని ఏర్పాటు చేయాలి. వ్యవసాయ కూలీలు, రైతు కుటుంబంలో పిల్లలు మ చేయాలని గతంలో పిలుపు నిచ్చాం. ఇప్పుడు కొత్త నినాదంతో ముందుకు వస్తున్నాం.. అదే.. ప్రతి ఇంటికి.. ఒక సంస్థకు యజమాని (ఎంట్రప్రెన్యూవర్) తయారు కావాలి. గోదారీకు పైలెట్ ప్రాజెక్ట్ గా చిత్తూరు జిల్లా. మి కంపెనీలో సాఫ్ట్ వేర్ ఎంప్లాయిగా పని చేసే వాళ్లు ఇప్పుడు వ్యవసాయం వైపు అడుగులు వేస్తున్నారు.

జగన్ కు బిగ్ షాక్.. చంద్రబాబు సర్కార్ ఆదేశాలు



అమరావతి, మే 14: మాచర్ల మున్సిపల్ చైర్మన్ తురకా కిషోర్ కుటుంబ ప్రభుత్వం గట్టి షాక్ ఇచ్చింది. మాచర్ల మున్సిపల్ చైర్మన్ పదవి నుంచి తురకా కిషోర్ ను తొలగిస్తూ ప్రభుత్వం నిర్ణయం తీసుకుంది. ఈ మేరకు బుధవారం ప్రభుత్వం ఉత్తర్వులు జారీ చేసింది. ఏపీ మున్సిపల్ యాక్ట్ లోని సెక్షన్ 16(1)(కె)ను ఉల్లంఘించినందుకు అతడిని ఈ పదవి నుంచి తొలగించినట్లు ప్రభుత్వం జారీచేసిన ఉత్తర్వుల్లో స్పష్టం చేసింది. గత 15 మున్సిపల్ కౌన్సిల్ మీటింగులకు ఆయన హాజరు కాలే దని తేలడంతో ఈ పదవి నుంచి అతడిని తొలగించినట్లు ప్రభుత్వం వెల్లడించింది. ప్రస్తుతం తురకా కిషోర్ పోలీసుల అదుపులో ఉన్నట్లు జారీ చేసిన ఉత్తర్వుల్లో ప్రభుత్వం పేర్కొంది. మరోవైపు చైర్మన్ అధికారాల నుదుర్నియోగం చేసిన కేసులో చర్యలు ఎందుకు తీసుకోకూడదంటూ ఇప్పటికే తురకా కిషోర్ కు ప్రభుత్వం నోటీసులు జారీచేసింది. ఈ నోటీసులపై

చంద్రబాబు సర్కార్ ఆదేశాలు



అతడినుంచి ఎలాంటి సమాధానం రాకపోవడంతో తురకా కిషోర్ ను మాచర్ల చైర్మన్ పదవి నుండి తొలగిస్తూ ప్రభుత్వం ఉత్తర్వులు జారీచేసింది. 2019 అసెంబ్లీ ఎన్నికల అనంతరం పల్నాడు లోని మాచర్లలో టీడీపీ సీనియర్ నేతలు బోండా ఉమా, బుద్దా వెంకన్న పర్యటించారు. ఈ సందర్భంగా వారి పర్యటిస్తున్న కారుపై తురకా కిషోర్ దుర్గు కర్రతో దాడిచేశారు. ఈ కేసులో నూతన తదనిందితుడిగా ఉన్న సంగతి తెలిసింది. అలాగే వైసీపీ నేత, కడప మేయర్ కే సురేష్ బాబుపై పలు ఆరోపణలు వెల్లువెత్తాయి. ఈ నేపథ్యంలో ఆ పదవి నుంచి ఆయన్ని తొలగిస్తూ ప్రభుత్వం బుధవారం ఉత్తర్వులు జారీ చేసింది. మున్సిపల్ చైర్మన్ ఉల్లంఘించిన అంశంలో సురేష్ బాబుపై అసర్వత వేటు వేసినట్లు ప్రభుత్వం స్పష్టం చేసింది. కుటుంబ సంభ్యులకు కాంట్రాక్టు పనులు అప్పగించిన అంశంలో మేయర్ సురేష్ బాబుపై ప్రభుత్వానికి ఫిర్యాదులు వెల్లువెత్తాయి. ఈ నేపథ్యంలో మంగళవారం మేయర్ సురేష్ బాబును మున్సిపల్ ప్రిన్సిపల్ సెక్రటరీ సురేష్ కుమార్ అమరావతిలో విచారించారు. అయితే తనకు రెండు వారాల గడువు కావాలని మేయర్ కోరారు. మేయర్ వివరణపై ప్రభుత్వం సంతృప్తి చెందలేదు. దీంతో ఆయన్ని సైతం కడప మేయర్ పదవి నుంచి తొలగిస్తూ.. ఉత్తర్వులను ఆ శాఖ ప్రిన్సిపల్ సెక్రటరీ ఎస్. సురేష్ కుమార్ జారీ చేశారు. మరోవైపు అసెంబ్లీ ఎన్నికల్లో వైసీపీ ఓటమి పాలు కావడంతో.. ఆ పార్టీకి దెబ్బ మీద దెబ్బ తగులుతోంది.

అభివృద్ధికి చంద్రబాబే నిదర్శనం: నందమూరి సుహాసినీ



హైదరాబాద్: ఆంధ్రప్రదేశ్ ముఖ్యమంత్రి నారా చంద్రబాబు నాయుడు ఆధ్వర్యంలో ఆ రాష్ట్రం మరింత అభివృద్ధి చెందుతోందని తెలంగాణ టీడీపీ వైస్ ప్రెసిడెంట్ నందమూరి సుహాసినీ అన్నారు. సీఎం చంద్రబాబు ఇలాంటి పుట్టినరోజులు మరెన్నో జరుపుకోవాలని కోరుకుంటున్నట్లు చెప్పారు. హైదరాబాద్ మణికోండలో సీఎం చంద్రబాబు జన్మదిన వేడుకలను ఘనంగా నిర్వహించారు. ఈ కార్యక్రమానికి నందమూరి సుహాసినీ, మాజీ ఎంపీ మురళీ మోహన్, నందమూరి రామకృష్ణ, సినిమా ప్రొడ్యూసర్ బండగడ్డకణ్ణి, టీడీపీ అభిమానులు, కార్యకర్తలు, నాయకులు పెద్దఎత్తున హాజరయ్యారు. ఈ సందర్భంగా విజన్-2020తో ఉమ్మడి ఆంధ్రప్రదేశ్ ను చంద్రబాబు అభివృద్ధి చేశారని సుహాసినీ కొనియాడారు. అలాగే హైదరాబాద్ నగరాన్ని ప్రపంచపటంలో పెట్టారని చెప్పుకొచ్చారు. ఇప్పుడు విజన్-2047తో ఆయన ముందుకు వచ్చారని, రానున్న రోజుల్లో అభివృద్ధిలో ఏపీ దూసుకెళ్తుందని సుహాసినీ ఆకాంక్షించారు.

ఏపీలో మెట్రో రైల్ ప్రాజెక్ట్ లో కీలక ముందడుగు



ఆంధ్రప్రదేశ్ రాజధాని అమరావతి నిర్మాణాలు ఊపందుకుంటున్న సంగతి తెలిసింది. ఆ నగరం పూర్తి అయితే కచ్చితంగా దాని ప్రభావం ఏపీలోని రెండు కీలక నగరాలైన విజయవాడ, విశాఖలోపై పడనుంది. ట్రాఫిక్ రద్దీ మరింత పెరిగిపోతుంది. అందుకే ముందు జాగ్రత్తగా ఆ రెండు జిల్లాల్లో మెట్రో ప్రతిపాదన తీసుకొచ్చింది కూటమి ప్రభుత్వం.

ఇప్పటికే దీనికి కేంద్ర ప్రభుత్వం కూడా ఓకే చెప్పింది. ఇందులో భాగంగానే మెట్రో నడిచే ప్రాంతాల్లో భూసేకరణకు చర్యలు తీసుకుంది. అంతేకాకుండా, ఈ రెండు ప్రాజెక్టుల డీడీఆర్ లు సిద్ధం చేయడంతో పాటు టెండర్ల ప్రక్రియ కూడా రెడీ అయింది. ఈ నేపథ్యంలోనే మెట్రో రైల్ ప్రాజెక్ట్ లో కీలక ముందడుగుపడింది. ఎంఎస్ బ్యాంకు ప్రతినిధులతో ఏపీ మెట్రో రైల్ కార్పొరేషన్ ఎంపీ రామకృష్ణారెడ్డి సమావేశం అయ్యారు. తక్కువ వడ్డీకి రుణం ఇచ్చే బ్యాంకులతో సంప్రదింపులు జరిపారు. రుణాలు ఇచ్చేందుకు పలు విధాన బ్యాంకులు ఆసక్తి చూపిస్తున్నట్లు తెలుస్తోంది. ఐకాచి, ఓకాఆ, ఓకా, టెకా, ఎంఎస్, జైకా, ప్రపంచ బ్యాంకు ప్రతినిధులు విశాఖ మెట్రోకు రూ. 6,100 కోట్లు రుణం సమీకరించాలని, అలాగే విజయవాడ మెట్రోకు రూ. 5,900 కోట్లు రుణం సమీకరించాలని నిర్ణయించారు.

సంపాదకీయం

గురువారం 15-05-2025

ట్రంప్ మధ్యవర్తిత్వం క్రెడిట్

భారతదేశం, పాకిస్తాన్ మధ్య కాల్పుల విరమణ ఘనతను అమెరికా అధ్యక్షుడు డోనల్డ్ ట్రంప్ తీసుకుంటున్నారు. అమెరికాతో వాణిజ్యం కారణంగానే ఇరుదేశాలు కాల్పుల విరమణ చేశాయని ఆయన ఇప్పుడు కొత్త వాదన చేస్తున్నారు. అయితే పాకిస్తాన్తో సంఘర్షణ సమయంలో అమెరికాతో జరిపిన చర్చలలో వాణిజ్యం గురించిన ప్రస్తావన రాలేదు. కాల్పుల విరమణకు సంబంధించి ఇండియా ఇప్పటివరకు ఇచ్చిన సమాచారంలో ఎక్కడా అమెరికా పేరు చెప్పలేదు. ఏప్రిల్ 22న పహలాంట్ జరిగిన దాడిలో 26 మంది పౌరులు మరణించిన తరువాత భారతదేశం, పాకిస్తాన్ మధ్య సంబంధాలు క్షీణించాయి. ఈ దాడుల తర్వాత, భారతదేశం పాకిస్తాన్తో అన్నిరకాల వాణిజ్యాన్ని నిషేధించింది. అయితే భారత్, పాకిస్తాన్ మధ్య కాల్పుల విరమణను ఆదివారం సాయంత్రం సోషల్ మీడియాలో తొలక ప్రకటించింది అమెరికా అధ్యక్షుడు. దీనితో పాటు, మరుసటి రోజు సోమవారం, రెండు దేశాల సరిహద్దుల్లో శాంతిని నెలకొనడాన్ని ఆయన ప్రశంసించారు. డోనల్డ్ ట్రంప్ ప్రతిరోజూ కొత్త వాదనలు చేస్తున్నారు. సోమవారం వైట్ హౌస్ లో జరిగిన విలేకరుల సమావేశంలో.. కాల్పుల విరమణ కోసం భారత్, పాకిస్తాన్లపై ఒత్తిడి తెచ్చానని, ఇది జరగకపోతే, రెండు దేశాలతో వాణిజ్యాన్ని ముగిస్తానని పేర్కొన్నట్లుగా ట్రంప్ తెలిపారు. వాణిజ్యం కారణంగా ఈ ఘర్షణను ముగించడానికి భారతదేశం, పాకిస్తాన్ అంగీకరించాయని ఆయన పేర్కొన్నారు. చాలా ప్రమాదకరమైన అణ్వాయుధాలు కలిగిన రెండు దేశాల మధ్యన పూర్తి కాల్పుల విరమణ తీసుకురావడానికి నా పరిపాలన సహాయపడింది” అని డోనల్డ్ ట్రంప్ అన్నారు. “మేం వారికి ఎంతో సాయం చేశాం. వాణిజ్యంలోనూ సాయపడ్డాం.” మితో చాలా వ్యాపారం చేయబోతున్నామని చెప్పాను. దీన్ని వెంటనే ఆపండి, మీరు దీన్ని ఆపేస్తే వ్యాపారం జరుగుతుంది. మీరు దీన్ని ఆపకపోతే మేం మితో ఎలాంటి వ్యాపారం చేయబోం” అని చెప్పానని ట్రంప్ తెలిపారు. వారు ఇది అనేక కారణాల వల్ల చేసి ఉండొచ్చు, కానీ వాణిజ్యమే అతి పెద్ద కారణం” అని ఆయన చెప్పారు. పాకిస్తాన్, భారత్లతో మేం చాలా వ్యాపారం చేయబోతున్నాం. ప్రస్తుతం భారతదేశంతో చర్చలు జరుపుతున్నాం. త్వరలో పాకిస్తాన్ తోనూ చర్చలు జరుపుతాం. మేం అణు యుద్ధాన్ని నివారించామనుకుంటున్నాను.” అని డోనల్డ్ ట్రంప్ తెలిపారు. రెండోసారి అధ్యక్షుడిగా బాధ్యతలు స్వీకరించిన తర్వాత, డోనల్డ్ ట్రంప్ వాణిజ్య యుద్ధాన్ని ప్రారంభించారు. ఆ తర్వాత చైనా, భారతదేశం సహా అనేక దేశాలపై సుంకాలను విధించారు. ఆ తరువాత ఈ సుంకాలను అమలు చేయడానికి గడువు పొడిగించారు. కాల్పుల విరమణను అంగీకరించడంలో వాణిజ్యం ప్రముఖపాత్ర పోషించిందన్న ట్రంప్ వాదనపై భారత్ ఇంకా అధికారికంగా స్పందించలేదు. పాకిస్తాన్తో ఘర్షణ సమయంలో అమెరికా ప్రతినిధులతో భారతదేశం జరిపిన చర్చలన్నింటిలో ఎక్కడా వాణిజ్యం లేదా వ్యాపారం గురించి ప్రస్తావించలేదని విశ్వసనీయ వర్గాలు తెలిపాయి. మే 6-7 తేదీల మధ్యరాత్రి పాకిస్తాన్, పాకిస్తాన్ ఆక్రమిత కశ్మీర్ పై భారతదేశం దాడి చేసిన తర్వాత అమెరికాతో వివిధ స్థాయిలలో చర్చలు జరిగాయని” విశ్వసనీయ వర్గాలు తెలిపాయి. మే 8న, అమెరికా విదేశాంగ మంత్రి మార్కో రూబియో భారత విదేశీ వ్యవహారాల శాఖా మంత్రి ఎన్. జైశంకర్ తో మాట్లాడారు. మే 9న, అమెరికా ఉపాధ్యక్షుడు జేడ్ వాస్ న ప్రధానమంత్రి నరేంద్ర మోడీతో మాట్లాడారు. మే 10 ఆదివారం , అమెరికా విదేశాంగ మంత్రి రూబియో మొదట పాకిస్తాన్ ఆర్మీ చీఫ్ తో, తరువాత భారత జాతీయ భద్రతా సలహాదారుతో మాట్లాడారు. ఈ చర్చలన్నింటిలోనూ వాణిజ్యానికి సంబంధించి ఎటువంటి చర్చ జరగలేదని విశ్వసనీయ వర్గాలు చెబుతున్నాయి. ఈ సంభాషణ తర్వాత అమెరికా అధ్యక్షుడు డోనల్డ్ ట్రంప్ సోషల్ మీడియాలో పోస్ట్ ద్వారా రెండు దేశాల మధ్య కాల్పుల విరమణ గురించి తెలియజేశారు. సోమవారం రాత్రి 8 గంటలకు భారత ప్రధానమంత్రి నరేంద్ర మోడీ జాతీయ ఉద్దేశించి ప్రసంగించారు. ఈ ప్రసంగంలో, పాకిస్తాన్ సైనిక, ‘ఉగ్రవాద స్థావరాలపై’ చర్య తీసుకోవడాన్ని వాయిదా వేశామని ప్రధాని మోడీ అన్నారు. ఉగ్రవాదం కొనసాగుతున్నంత కాలం పాకిస్తాన్తో చర్చలు జరపలేమని, పాకిస్తాన్తో వాణిజ్యం చేయలేమని ప్రధాని మోడీ ఈ సందర్భంగా స్పష్టం చేశారు. అమెరికా అధ్యక్షుడైన తర్వాత, డోనల్డ్ ట్రంప్ ఇతర దేశాలపై పరస్పర సుంకాలను నిరంతరం ప్రకటించారు. ట్రంప్ సుంకాల యుద్ధంలో ఓ కీలక క్షణం సోమవారం ఆయన చైనాతో వాణిజ్య ఒప్పందాన్ని ప్రకటించడం ద్వారా వచ్చింది. అమెరికా కూడా భారతదేశంతో చర్చలు జరుపుతోంది, దీనిని డోనల్డ్ ట్రంప్ కూడా ప్రస్తావించారు. భారతదేశంపై 26 శాతం సుంకం విధిస్తామని ట్రంప్ ప్రకటించారు. భారతదేశం దీనికి ప్రతిగా ఎటువంటి సుంకం విధించలేదు. బదులుగా విదేశాంగ మంత్రి ఎన్ జైశంకర్ మాట్లాడుతూ ద్వైపాక్షిక వాణిజ్య ఒప్పందానికి సంబంధించిన అంశంపై అమెరికా విదేశాంగ మంత్రి మార్కో రూబియోతో చర్చించామని చెప్పారు. భారతదేశం అమెరికాకు మందులు, ఆటో కాంపోనెంట్స్, దుస్తులు వంటివి ఎగుమతి చేస్తుంది. ముడి చమురు, పెట్రోలియం ఉత్పత్తులు, సైనిక పరికరాలు, వ్యవసాయ ఉత్పత్తులను కొనుగోలు చేస్తుంది. భారతదేశానికి అమెరికా బదవ అతిపెద్ద ముడి చమురు, ఎల్ఎన్ఐ (లిక్విడ్ నేచురల్ గ్యాస్) సరఫరాదారు. 2030 నాటికి దేశంలో సహజ వాయువు వినియోగ వాటాను 6.3 శాతం నుంచి 15 శాతానికి పెంచాలని భారత ప్రభుత్వం కోరుకుంటోంది. అమెరికా భారతదేశానికి చేసే ఎగుమతులకంటే.. భారతదేశం నుంచి చేసుకునే దిగుమతులు ఎక్కువ. 2023 సంవత్సరంలో రెండు దేశాల మధ్య ద్వైపాక్షిక వాణిజ్యం 190.08 బిలియన్ అమెరికన్ డాలర్లుగా ఉంది. ఇందులో సేవారంగం వాటా 66.19 బిలియన్ డాలర్లు. ఇందులో భారత్ 83.77 బిలియన్ డాలర్ల వస్తువులను ఎగుమతి చేయగా, 40.12 బిలియన్ డాలర్ల వస్తువులను దిగుమతి చేసుకుంది. అంటే అమెరికా ద్వైపాక్షిక వాణిజ్య దిగుమతి లోటు 43.65 బిలియన్ డాలర్లు.

ఇందిరమ్మ! ఏమైందమ్మా ఆల్లు!

వనపర్తి మే 14, () ప్రపంచంలోనే అతిపెద్ద భారతదేశం ప్రజాస్వామిక భారతదేశంలో అనేక రాష్ట్రాలు ఉన్నప్పటికీ తెలంగాణ రాష్ట్రం లో భారతదేశానికి స్వాతంత్ర్యం సాధించిన 78 సంవత్సరాలు కాలం గడిచినా కూడా ఇప్పటికీ పేద బడుగు బలహీన వర్గాల ప్రజలకు కూడా, గూడు, గుడ్ల దిక్కు లేదు. ఏ ప్రభుత్వం వచ్చినా మాయ మాటలు గారడీ కథలు చెప్పి ఓట్ల దండుకొని అధికారంలోకి రావడం తప్ప పేద ప్రజలకు కనీస అవసరాలలో ముఖ్యమైన గృహ నిర్మాణం సొంత ఇంటి కల నెరవేర్చలేకపోవడం మన దౌర్భాగ్యం. తెలంగాణ రాష్ట్రం ఏర్పడి దాదాపు 12 సంవత్సరాల కాలం అయినా కూడా గత టిఆర్ఎస్ ప్రభుత్వంలో ప్రజలు అత్యాశకే గురయ్యారు. ప్రస్తుతం సొంత ఇంటి కల నెరవేరుస్తామని ప్రతి ఒక్కరికీ ఇందిరమ్మ గృహాలు నిర్మిస్తామని ఎన్నికల మేనిఫెస్టోలో హామీ ఇచ్చిన కాంగ్రెస్ ప్రభుత్వం ఇందిరమ్మ గృహ నిర్మాణానికి గుండు సున్నా చూపిస్తుందని బిజెపి రాష్ట్ర కార్యవర్గ సభ్యులు సీనియర్ న్యాయవాది మున్నూరు రవీందర్ ఆరోపించారు. ఉమ్మడి ఆంధ్రప్రదేశ్ రాష్ట్రంలో అప్పటి ప్రభుత్వాలు కూడా పేద ప్రజలకు గృహ నిర్మాణాన్ని సొంత ఇంటి కల నెరవేర్చలేకపోవడంలో ఘోరంగా విఫలమైతే ఆయన ఆవేదన వ్యక్తం చేశారు. కేవలం ప్రధానమంత్రి నరేంద్ర మోడీ దేశంలో కొన్ని లక్షల కోట్ల మంది పేద ప్రజలకు ప్రధానమంత్రి అవ్వాలి యోజన పథకం కింద గృహ నిర్మాణం చేపడుతున్నాడని ప్రధానమంత్రి గృహ నిర్మాణం పథకం కింద తెలంగాణ రాష్ట్రానికి కేంద్ర ప్రభుత్వం విధులు మంజూరు చేస్తుందని అట్టి నిధులను అడ్డగోలుగా రాష్ట్ర ప్రభుత్వం దుర్వినియోగం చేస్తుందని ఆయన ఆరోపించారు. 2023 సంవత్సరంలో జరిగిన అసెంబ్లీ ఎన్నికల్లో తెలంగాణ రాష్ట్రంలో కాంగ్రెస్ ప్రభుత్వం అధికారంలోకి వచ్చిన వెంటనే ఇంటి స్థలం కలిగిన ప్రతి ఒక్కరికీ ఐదు లక్షల రూపాయలతో ఇందిరమ్మ గృహ నిర్మాణ పథకం కింద నిధులు మంజూరు చేస్తామని హామీ ఇచ్చిందని ఆ తర్వాత గృహ నిర్మాణ పథకానికి తూట్లు పొడుస్తూ కాంగ్రెస్ ప్రభుత్వం ప్రజా పాలన దరఖాస్తులలో దాదాపు 50 లక్షల దరఖాస్తులు ప్రజలు ఇంటి నిర్మాణం కోసం దరఖాస్తు చేసుకున్నారని ఆయన అన్నారు. ప్రభుత్వం చేతకాక

ఇందిరమ్మ గృహ నిర్మాణంలో ప్రభుత్వం మెలికలు అజ్ఞదారుల సంఖ్య లక్షలు - అర్జున్ అధ్యక్షులు వందలు: వచ్చేది వర్షాకాలం - శిఖరావధుల్లో ఇండ్లు - ఫూల్ గుడిసెలు - పథకం చూపిన అంతే సంగతులు - పలితం శూన్యము.

బిజెపి రాష్ట్ర కెబ్లెట్ సభ్యుడు మున్నూరు రవీందర్ ఆరోపణ

ఇందిరమ్మ గృహ నిర్మాణ పథకాన్ని నిర్వీర్యం చేస్తూ మొక్కుబడిగా గ్రామాలలో ఒక్కరు లేదా ఇద్దరికి మాత్రమే ఇల్లు మంజూరు చేస్తుందని అన్నారు. ముఖ్యంగా తెలంగాణ రాష్ట్రంలో ఇప్పటివరకు మొదటి విడత లో ప్రతి మండలంలో కేవలం ఒక గ్రామం మాత్రమే ఎంపిక చేసి ఆ గ్రామంలో కూడా ఒకరిద్దరు లబ్ధిదారులకు ఇల్లు మంజూరు చేసిందని ఆయన అన్నారు. ఎన్నికల ముందు ఇచ్చిన హామీ ఒకటి తర్వాత ప్రభుత్వం మాట మార్చిందని అన్నారు. ఎల్1. ఎల్ 2. ఎల్ 3. మూడు దశల్లో లబ్ధిదారులను ఎంపిక చేయడంలో అంతర్యం ఏమిందో చెప్పాలని ఆయన డిమాండ్ చేశారు. ప్రభుత్వం ఎల్ 1 కింద ఎంపికైన లబ్ధిదారులకు ఇప్పటివరకు బిల్లులు ఇవ్వకుండా నిర్మాణాలు చేయకుండా కాలయాపన చేస్తుందని ఆయన ఆరోపించారు. ఎల్ 1 కింద ఇంటి స్థలం కలిగిన ఇల్లు లేని లబ్ధిదారులను ఎంపిక చేస్తున్నట్లు ప్రభుత్వం ప్రకటించింది. అదేవిధంగా ఎల్ 2 కింద ఇల్లు ఇంటి స్థలం లేని లబ్ధిదారులను గుర్తించింది. అదేవిధంగా ఎల్ 3 లో పక్కా ఇల్లు కలిగిన లబ్ధిదారులు ఇంటి స్థలం కలిగిన లబ్ధిదారులు బ్యాంకుల్లో 50 వేల రుణం అప్పు ఉన్న లబ్ధిదారులు అదేవిధంగా ద్వైపాక్షిక వాహనం రెండున్నర ఎకరాల భూమి ట్రాక్టర్, కార్లు కలిగిన లబ్ధిదారులను గుర్తించారు. ప్రభుత్వం ఎన్నికల ముందు ఈ విషయం చెప్పకుండా ఎన్నికల

ఉక్రెయిన్ సైన్యంలోకి పౌరులను కుక్కల్లా బంధించి పట్టుకెక్కున్నారు : పుతిన



రష్యా-ఉక్రెయిన్ దేశాల మధ్య కొన్ని గంటల్లో శాంతి చర్చలు మొదలుకొన్నప్పటికీ రష్యా అధ్యక్షుడు వ్లాదిమిర్ పుతిన ఉక్రెయిన్ సైన్యంపై తీవ్ర విమర్శలు చేశారు. ఆ దేశం ప్రజలను బలవంతంగా సైన్యంలో చేరుస్తోందని ఆరోపించారు. బిజినెస్ రష్యా ఆర్గనైజేషన్ ఆధ్వర్యంలో జరిగిన సమావేశంలో పుతిన ఈ వ్యాఖ్యలు చేశారు. ఈ విషయాన్ని న్యూట్విక్ న్యూస్ తన కథనంలో వెల్లడించింది. బిజినెస్ రష్యా ఆర్గనైజేషన్ సమావేశంలో పుతిన మాట్లాడుతూ.. ఉక్రెయిన్ తన దేశంలో పౌరులను బలవంతంగా సైన్యంలో చేర్చుకుంటోందని, రష్యాలో మాత్రం యుద్ధంలో పాల్గొనేందుకు ఆసక్తి చూపుతున్న వాలంటీర్ సంఖ్య క్రమంగా పెరుగుతోందని చెప్పారు. తమ సైన్యం భయపెట్టడం కంటే స్వచ్ఛందంగా చేర్చుకోవడాన్నే నమ్ముతుందని అన్నారు. ఉక్రెయిన్ యువతలో సైన్యంలో చేరాలన్న ఉత్సాహం ఏమాత్రం లేదని, కానీ రష్యాన్ మాత్రం మిలిటరీపై ఆసక్తి చూపుతున్నారని చెప్పారు. ఉక్రెయిన్లో ప్రజలను విధి శుసకాల వల్ల పట్టుకొని బస్సుల్లో ఈడ్చుకెళ్తున్నారని పుతిన అన్నారు. ఇప్పటివరకు ఇలా 30 వేల మందిని తీసుకెళ్లారని చెప్పారు. కానీ రష్యాలో అలా కాదని, పౌరుల సైన్యం వస్తారని తెలిపారు. ఇప్పటివరకు అలా దాదాపు 60 వేల మంది ముందుకొచ్చినట్లు వెల్లడించారు. కాగా, ఇటీవల ఉక్రెయిన్లో సైనిక నియామకాలు వివాదంగా మారాయి. పౌరులను పోలీసులు వెంట్రాడి తీసుకెళ్తున్నారు. ఈ నియామకాలను బిసిఫిక్షన్ వ్యవహరిస్తారు. బస్సుల్లో ఎక్కించి తరలిస్తుండటంతో దీనికి ఆ పేరు వచ్చినట్లు తెలుస్తోంది.

ఆపీరేషన్ సిందూర్ సమయంలో.. పాక్కు 350కిపైగా త్రాన్సు, సైనిక సిబ్బందిని పంపిగే తుర్కీయే



పాక్తో ఉద్రిక్తతల వేళ భారత్ పై తుర్కీయే విషం చిమ్మిన విషయం తెలిసింది. భారత్ ను ఎదుర్కొనేందుకు దాయాది దేశానికి అన్ని విధాల సహాయ సహకారాలు అందించింది. యుద్ధ సమయంలో పాక్కు బహిరంగంగా మద్దతు ప్రకటించడమే కాకుండా డ్రోన్లను సాయం చేసిన విషయం విదితమే. ఆ డ్రోన్లనే పాక్ మన దేశంపై ప్రయోగించింది. అంతేకాదు సైనిక సిబ్బందిని కూడా పాక్కు పంపినట్లు తాజా సమాచారం. ఈ క్రమంలో భారత్ చేపట్టిన ఆపరేషన్ సిందూర్లో ఇద్దరు తుర్కీయే సైనికులు కూడా ప్రాణాలు కోల్పోయినట్లు సంబంధిత వర్గాలను ఊటంకిస్తూ ప్రముఖ జాతీయ మీడియా ఇండియా టుడే నివేదించింది. ఆపరేషన్ సిందూర్ తర్వాత భారత్ పై పాక్ డ్రోన్లతో దాడి చేసేందుకు ప్రయత్నించిన విషయం తెలిసింది. ఆ ప్రయత్నాన్ని సైన్యం సమర్థవంతంగా తిప్పికొట్టింది. పాక్ ప్రయోగించిన డ్రోన్లను గగనతంత్రంలోనే కూల్చేసింది. మన దేశంపై పాక్ ఉపయోగించిన డ్రోన్లు తుర్కీయే నుంచి తెప్పించినవిగా తెలిసింది. దాదాపు 350 నుంచి 400 డ్రోన్లను తుర్కీయే పాక్కు పంపినట్లు సమాచారం. వాటి వినియోగం కోసం ఆపరేటర్లను కూడా పంపినట్లు తెలిసింది. మన దేశంపై దాడికి పాక్ ప్రయోగించిన డ్రోన్లను సైన్యం కూల్చేయగా.. వాటి శకలాలను ఫోరెన్సిక్ నిపుణులు పరీక్షించారు. ఈ పరీక్షల్లో అవి తుర్కీయేకి చెందిన 'అసిస్ గార్డ్ సోనగర్' డ్రోన్లుగా తేలింది. మరోవైపు ఆపరేషన్ సిందూర్ వేళ దాయాది దేశానికి మద్దతుగా ప్రచారం చేస్తున్న పలు అంతర్జాతీయ మీడియా సంస్థలపై భారత్ చర్యలకు ఉపక్రమించింది. ఇందులో భాగంగా తుర్కీయే పబ్లిక్ బ్రాడ్కాస్టర్ టిఆర్టీ

ధాన్యం కానుగోళ్లను వేగవంతం చేయాలి : అడిషనల్ కలెక్టర్ వీరారెడ్డి



మోతూరు, మే 14 : ధాన్యం కొనుగోళ్లను వేగవంతం చేయాలని యాదాద్రి భువనగిరి అడిషనల్ కలెక్టర్ వీరారెడ్డి అన్నారు. బుధవారం మోతూరు, అడ్డగూడూరు మండలాల్లోని ఐక్య సహకార సంఘం ఆధ్వర్యంలో ఏర్పాటు చేసిన ధాన్యం కొనుగోలు కేంద్రాలను ఆయన పరిశీలించారు. ఈ సందర్భంగా మాట్లాడుతూ.. ప్రభుత్వ నిబంధనల మేరకు 17 శాతం లోపు తేమ వచ్చేలా రైతులు ధాన్యాన్ని ఆరబెట్టుకోవాలన్నారు. ధాన్యాన్ని శుభ్రం చేసి చెత్తా చెదారం లేకుండా చూసుకోవాలన్నారు. గిన్నె బిస్తాల్ కొరత లేదని, ధాన్యం త్వరగా తూకాలు చేయడం ఆ తర్వాత ఎగుమతి చేసి రైస్ మిల్లులకు తరలించినట్లు అతే ఆ ధాన్యం దిగుమతి అయ్యేలా చర్యలు తీసుకోవాలని మండల తాసిల్దార్లను ఆదేశించారు. ఇప్పటికే అనేక గ్రామాలలో ధాన్యం ఆరబెట్టుకుని ఉన్న రాతులను ఆయన పరిశీలించారు.

సొంత వైద్యం పీరికిరాదు.. అనారోగ్యానికి గురైతే వైద్యులను సంప్రదించాలి : ఎస్సీ అభిల్ మహిజన్

అదిలాబాద్ : మారుమూల అడివాసి గ్రామాలలో ఉంటున్న ప్రజలకు వైద్య సేవలను అందించాలని సదుద్దేశంతో జిల్లా పోలీసు యంత్రాంగం బోధ మండలం పట్టాపూర్ గ్రామంలో జిల్లా వైద్యశాఖ , నిర్మల్ స్వచ్ఛమహర్ మల్టీ స్పెషాలిటీ హాస్పిటల్ వారి సహకారంతో ఉచిత వైద్య శిబిరాన్ని నిర్వహించారు. ఈ శిబిరాన్ని జిల్లా ఎస్సీ అభిల్ మహిజన్ ప్రారంభించారు. ఈ సందర్భంగా ఆయన మాట్లాడుతూ అడివాసిలు వైద్యులను సంప్రదించిన తర్వాతనే మందులను, టాబ్లెట్లను, వాడాలని సూచించారు. అసవసరంగా జ్వరం టాబ్లెట్లు, నొప్పి టాబ్లెట్లను వాడటం వల్ల కిడ్నీ నష్టం, నరాలకు సంబంధించిన సమస్యలు సంభవిస్తాయని తెలిపారు. గ్రామాల్లో ఎలాంటి వ్యాధులు వచ్చినా ప్రభుత్వ, ప్రైవేటు ఆసుపత్రులను సంప్రదించాలని, బాబాలను, మూఢసమ్మతాలను, చెల్లె మందులను వాడడం శ్రేయస్కరం కాదని సూచించారు. అడివాసిలు గంజాయికి దూరంగా ఉండాలని, గంజాయి వాడకం వల్ల సహజం నష్టపోతుందని అన్నారు. యువత రోడ్డు ప్రమాదాలు జరగకుండా సరైన వయస్సు వచ్చిన తర్వాతనే లైసెన్స్ తీసుకొని వాహనాలను నడపాలని సూచించారు. యువత సైబర్ క్రైమ్ బారిన పడకుండా ఉండాలని, ప్రస్తుత సైబర్ నేరగాళ్లు వినియోగిస్తున్న సూతన పద్ధతులపై ప్రజలకు, యువతకు వివరించారు. ఈ వైద్య శిబిరంలో జనరల్ మెడిసిన్, యూరాలజీ, గైనెకాలజీ, న్యూరాలజీ, పీడియాట్రిషన్, ఆర్థోపెడిక్ విభాగానికి చెందిన వైద్యులు వైద్య చికిత్సలను అందజేశారు. వైద్య శిబిరంలో బోధ మండలం పట్టాపూర్, ఇస్కర్లపల్లి, సుర్దాపూర్ మేడిగూడ గ్రామ ల నుంచి దాదాపు 250 మంది అడివాసి ప్రజలు పరీక్షలు చేయించుకున్నారు.



రేషన్ బియ్యం దొంగలకు జగ్గెష్

కాకినాడ, మే 14, సివిల్ సప్లై వ్యవస్థ ద్వారా పేదలకు చౌకధరకే బియ్యం పంపిణీ చేస్తోంది ప్రభుత్వం. ఇందులో పందికొక్కుల్లా మారిన కొందరు ఈ పేదల బియ్యన్ని దారి మళ్లిస్తూ జేబులు నింపకుంటున్నారు. ఇప్పటి వరకు ఇలాంటి కేసుల్లో ఇరుక్కున్న వారంతా చిన్న చిన్న జరిమానాలు, శిక్షలతో బయటపడుతున్నారు. ఇకపై అలా చేయడానికి వీల్లేకుండా ప్రభుత్వం చర్యలు ప్రారంభించింది. ఏపీ ప్రభుత్వం తీసుకున్న నిర్ణయంతో రేషన్ బియ్యం దొంగలకు గట్టి దెబ్బ తగలనుంది. ముఖ్యమంత్రి చంద్రబాబు నాయుడు ఇటీవలే రేషన్ బియ్యం దారి మళ్లించేవారిపై రౌడీషీట్ తరవాలని ఆదేశించారు. దీంతో ప్రజాపంపిణీ వ్యవస్థ అయిన రేషన్ డిపోల నుంచి, ఇతర మార్గాల నుంచి పీడిఎస్ బియ్యం దారిమళ్లించే వారిపై కఠిన చర్యలు తీసుకోనున్నారు. ఇకపై అయినా పేదలకు చెందాల్సిన పీడిఎస్ బియ్యం దోపిడీకి అడ్డుకట్టపడుతుందంటున్నారు. సివిల్ సప్లై వ్యవస్థ ద్వారా రేషన్ డిపోలకు చేరుతోన్న రేషన్ బియ్యం పలు రకాలుగా పక్కదారిపడుతోంది. చాలా మంది కార్డుదారులు తమకు అవసరం లేకపోయిన బియ్యన్ని అదే రేషన్ డిపోలకు అమ్మిస్తున్నారు. లేదా దళారులు అమ్ముకుంటారు. ఈ రకంగానే చాలా వరకు బియ్యం పక్కదారిపడుతోంది. వీటిని భారీ మొత్తంలో నిల్వ చేస్తూనే దళారులు తిరిగి మిల్లర్లకు అధిక రేట్లకు విక్రయిస్తున్నారు. దీంతో అసలు ప్రభుత్వ లక్ష్యం నీరుగారుతోంది.. పీడిఎస్ బియ్యన్ని కొనుగోలు చేసిన మిల్లర్లు బాటిని రిపోజిట్ చేసి ఆకర్షణీయమైన ప్యాకింగ్ లు చేసి మళ్లీ అనే బియ్యన్ని బహిరంగ మార్కెట్లో దర్జాగా అమ్ముతున్నారు. భారీ ధరలకు విక్రయాలు చేస్తున్నారు.. చాలా మంది సన్నగా పాలిష్ పెట్టిన బియ్యం అని కొనుగోలు చేస్తున్నారు. కానీ అవి రేషన్ బియ్యమేనని గ్రహించక అధిక ధరకు కొనుగోలు చేస్తున్నారు. మిల్లర్లు మరో రకమైన మోసాలకు పాల్పడుతున్నారు. తమ వద్ద నిల్వ ఉంచిన పీడిఎస్ బియ్యం తిరిగి ప్రభుత్వానికి విక్రయిస్తూ సొమ్ములు చేసుకుంటున్నారు. కొందరు బడా బాబులు అయితే భారీ మొత్తంలో నిల్వ చేస్తున్న పీడిఎస్ బియ్యం వేరే ప్యాకింగ్ లోకి మార్చి వాటిని విదేశాలకు తరలిస్తున్నారు. కాకినాడ పోర్టు ద్వారా ఎగుమతి

చేస్తున్నారు. అందుకే కాకినాడ పోర్టులో సివిల్ సప్లై శాఖ మంత్రి పలు దఫాలు ఆకస్మిక దాడులు చేసి గొడొనల్లో ఎగుమతులకు నిల్వచేసిన పెద్దపత్తున బియ్యంను గుర్తించి సీజ్ చేయించారు. ఏపీ డిప్యూటీ సీఎం పవన్ కల్యాణ్ సైతం కాకినాడ పోర్టులో ఆకస్మిక తనిఖీలుచేసి స్ట్రెజ్జి షిప్ గొడొనల్లో తనిఖీ చేశారు. ఈ సందర్భంగా భారీగా రేషన్ బియ్యన్ని సీజ్ చేశారు. అత్యవసర సరకుల చట్టం 1955 చట్టం ద్వారా 6వ కేసులు నమోదు చేస్తున్నారని అధికారులు. అత్యవసర సరకులను చట్టవిరుద్ధంగా అక్రమ రవాణాచేయడం, లేదా స్వాధీనం చేసుకొని నిల్వ ఉంచడం గుర్తిస్తే ఈ సెక్షన్ కింద కేసులు నమోదు చేస్తున్నారు. అయితే ఈ తరహాలోనే రేషన్ బియ్యం అక్రమంగా నిల్వచేయడం, అక్రమంగా రవాణా చేస్తూ చిక్కుతున్న సందర్భాల్లో 6వ కేసులు అధికారులు నమోదు చేస్తున్నారు. ఈ నేరం రుజువైతే మూడు నెలల పాటు జైలు, లేదా జరిమానా శిక్ష పడుతుంది. నేర తీవ్రత ఎక్కువైనా శిక్షలు తక్కువగా ఉండడం, ఏ మాత్రం భయపడని అక్రమార్కులు మళ్లీ పీడిఎస్ బియ్యం దోపిడీలకు పాల్పడుతున్నారు. నిందితుడు మళ్లీ ఇలాంటి నేరాలకు పాల్పడితే శిక్ష తీవ్రత పెరిగి ఆరు నెలల నుంచి ఏడు సంవత్సరాల వరకు జైలు, జరిమానా విధించే అవకాశాలు ఉన్నాయి. కేసులు నమోదుల సమయంలో రాజకీయ ఒత్తిళ్లు తదితర కారణాలతో వేరే కొత్త వ్యక్తులపై కేసులు నమోదు చేయడంతో శిక్షలు పడకుండా అక్రమార్కులు తప్పించుకుంటున్నారు. దీంతో చాలా ఈజీగా డబ్బులు సంపాదించుకుంటున్న అక్రమార్కులు మళ్లీ పీడిఎస్ బియ్యం అక్రమ రవాణా చేస్తున్నారు.. కూటమి ప్రభుత్వం ఏర్పడ్డాక రేషన్ అక్రమ బియ్యం మాఫియాపై కఠిన చర్యలు తీసుకుంటోంది.. ఇందులో భాగంగా 2024 డిసెంబర్ నాటికి 1066 కేసులు నమోదు కాగా 729 మందిని అదుపులోకి తీసుకున్నట్లు తెలుస్తోంది.. ఇందులో కాకినాడ జిల్లా, ప్రకాశం జిల్లాలో అత్యధికంగా కేసులు నమోదయ్యాయి. 729 మందిని ఈ కేసుల్లో అదుపులోకి తీసుకుని రిమాండ్ కు పంపారు. 60 టన్నుల వరకు పీడిఎస్ బియ్యం స్వాధీనంచేసుకోగా కాకినాడ జిల్లాలో 25, 386 మెట్రిక్ టన్నుల పీడిఎస్ బియ్యం అధికారులు స్వాధీనం చేసుకున్నారు. కాకినాడలో గుర్తించిన 50,000 మెట్రిక్ టన్నుల బియ్యంలో ఇది ఒక భాగంగా అధికారులు చెబుతున్నారు. పేదలకు చెందాల్సిన పీడిఎస్ బియ్యం అక్రమార్కుల పాలవ్వడంపై కూటమి ప్రభుత్వం ఏర్పడ్డాక ముందు నుంచి సీరియస్ గా తీసుకుంది. ఈనేపథ్యంలోనే కాకినాడ పోర్టు కేంద్రంగా జరుగుతోన్న అక్రమ పీడిఎస్ బియ్యం ఎగుమతులపై దృష్టిసారించి పలు కేసులు నమోదు చేసింది. తాజాగా పీడిఎస్ బియ్యం అక్రమ రవాణా, ఎగుమతులపై ముఖ్యమంత్రి నారా చంద్రబాబు నాయుడు మరింత కఠినంగా వ్యవహరించాలని అధికారులకు ఆదేశించారు. ఈనేపథ్యంలోనే పీడిఎస్ బియ్యం అక్రమంగా దోచుకుంటున్న వారిపై రౌడీషీట్లు ఓపెన్ చేయాలని ఆదేశించడంతో అక్రమార్కుల గుండెల్లో రైళ్లు పరుగెడుతున్నాయి. ఇంతవరకు 6వ కేసులతో ఏం ఫరవాలేదని భావించి తమ అక్రమ దండా చేస్తోన్నవారికి ముఖ్యమంత్రి తాజా ఆదేశాలతో కంటిమీద కుసుకు కర్చవైన పరిస్థితి తలెత్తుతుందని పలువురు అభిప్రాయ పడుతున్నారు..

సైలెంట్ గా మాలపోయిన సోనిగం



గుంటూరు, మే 14, మాజీ పార్లమెంటు సభ్యుడు నందిగం సురేష్ ఒక్క కేసుతో ఒక పెదవులకు తాళం వేసుకున్నట్లుంది. అధికారంలో లేనప్పుడు అంటే 2019 నుంచి 2024 వరకూ ఒక వెలుగు వెలిగిన నందిగం సురేష్ ఇప్పుడు పార్టీ నేతలకు కూడా దొరకడం లేదు. జగన్ బెంగళూరు నుంచి తాడేపల్లికి వచ్చినప్పుడు అలా హాజరు వేయించుకోవడం మినహా ఆయన పార్టీ కార్యక్రమాలకు దూరంగా ఉంటున్నారు. నందిగం సురేష్ పై వరస కేసులు నమోదయ్యాయి. హత్య కేసుతో పాటు మరికొన్ని కేసులు నందిగం సురేష్ మెడకు చుట్టుకున్నాయి. దీంతో కొన్ని నెలల పాటు జైలు ఊచలను లెక్కపెట్టాల్సి వచ్చింది. జైలు నుంచి బయటకు వచ్చిన తర్వాత నందిగం సురేష్ మాత్రం మౌనంగానే ఉంటున్నారు. రాజధాని అమరావతి ప్రాంతంలో ఉండే ఈ యువనాయకుడు తొలిసారి బాపట్ల నియోజకవర్గం నుంచి పోటీ చేసి పార్లమెంటులోకి అడుగుపెట్టాడు. చిన్నవయసులో పార్లమెంటు లోకి కాలు పెట్టడం అంటే ఎవరికీ రాని ఛాన్స్ జగన్ నందిగం సురేష్ కు ఇచ్చారు. 2019 ఎన్నికలకు ముందు వరకూ నందిగం సురేష్ అంటే ఎవరో పెద్దగా తెలియదు. రాజధాని అమరావతి ప్రాంతంలో పంటపొలాలు దగ్గం అయిన కేసులో నందిగం సురేష్ వెలుగులోకి వచ్చారు. రాజధాని ప్రాంతానికి చెందిన నందిగం సురేష్ కు జగన్ బాపట్ల పార్లమెంటు స్థానం టికెట్ ఇచ్చారు. అనూహ్యంగా గెలుపొందిన సురేష్ తర్వాత పార్టీలో కీలకంగా మారారు. చంద్రబాబుపైనా, లోకేష్ పైనా మీడియా దిప్పెత్తన్ లో విమర్శలు చేసి మరింత పాపులారిటీ సంపాదించుకున్నారు. బాపట్ల నియోజకవర్గం ఎంపీగా ఉన్న జగన్ కు అత్యంత ఇష్టమైన నేతగా ముద్రదీపిస్తూ నందిగం సురేష్ చివరకు టికెట్టు విషయంలో అభ్యర్థుల ప్రకటన కూడా నందిగం సురేష్ చేత జగన్ చేయించారు. జగన్ అంటే ప్రాణం ఇచ్చేందరికైనా సిద్ధమని అనేక సార్లు కామెంట్స్ చేసిన నందిగం సురేష్ మరోసారి బాపట్ల ఎంపీగా పోటీ చేసి 2024 ఎన్నికలలో దారుణ ఓటమిని చవి చూశారు. దీనితోపాటు గతంలో తాను చేసిన విమర్శలతో పాటు పలు కేసుల్లో నిందితుడిగా భావించి కూటమి ప్రభుత్వం నందిగం సురేష్ ను అరెస్ట్ చేయించింది. నెలల పాటు జైల్లో ఉండటంతో నందిగంలో ఫైర్ చల్లబడిందని అంటున్నారు. నాలుగేళ్ల పాటు మౌనంగానే ఉండటం మంచిదన్న భావనలో ఉన్నారు. నందిగం సురేష్ గతంలో ఎప్పుడూ ఇలా సైలెంట్ గా లేరు. కనీసం తాను ప్రాతినిధ్యం వహించిన బాపట్ల పార్లమెంటు నియోజకవర్గం వైపు కూడా కన్నెత్తి చూడటం లేదు. రాజధాని ప్రాంతంలో ఉన్న తన ఇంటికి ఆయన పరిమితమయ్యారు. జగన్ తాడేపల్లికి వచ్చినప్పుడు కలవడం మినహా పెద్దగా యాక్టివ్ గా లేరని, హైదరాబాద్ టు అమరావతి ఎక్కువగా తిరుగుతున్నారని అంటున్నారు. అలాగే కూటమి ప్రభుత్వంపై విమర్శల జోరు కూడా నందిగం సురేష్ తగ్గించారు. ఎందుకంటే మళ్లీ జైలు ఊచలు అటుస్తామోమనస్ఫూర్తయి ఆయనను వెంటాడుతుందని అంటున్నారు. అందుకే నందిగం సురేష్ లో నాటి ఫైర్ ఏదంటూ కొందరు వైసీపీ నేతలే ప్రశ్నిస్తున్నారు. రాజకీయాలకు దూరంగా ఉండటంపై నిలదీస్తున్నారు.

సామినేని సైలెంట్ అయిపోయాారే...

విశాఖవాడ, మే 14, కాంగ్రెస్ లోనూ, వైసీపీలోనూ ఒక వెలుగు వెలిగిన మాజీ ఎమ్మెల్యే సామినేని ఉదయభాను ఇప్పుడు వెదికినా కనిపించడం లేదు. రాజకీయంగా ఇబ్బందులు ఎదుర్కొంటున్నారే? లేక తనకు ఇక పాలిటికల్ గా కష్టమని భావిస్తున్నారో తెలియదు కానీ దూరంగా ఉన్నారు. జగ్గయ్యపేట నియోజకవర్గం అంటే సామినేని ఉదయభాను అందరికీ గుర్తుకు వస్తారు. కృష్ణా జిల్లాలో కాపు సామాజికవర్గం నేతగా ఎంతో పాపులర్. వైస్ రాజశేఖర్ రెడ్డి భాను లో ఉన్న ఫైర్ ను చూసి టికెట్ వచ్చేలా చేశారు. దీంతో ఆయన జగ్గయ్య పేట ఎమ్మెల్యే అయి కూర్చున్నారు. అప్పటి నుంచి కాంగ్రెస్, వైసీపీలో ఒకసారి ఓడినా, మరొకసారి గెలుస్తూ తనకుంటూ ఒక ప్రత్యేక వర్గాన్ని ఏర్పాటు చేసుకున్నారు. అయితే 2019లో గెలిచిన తర్వాత మంత్రి పదవి వస్తుందని ఆశించినా సామినేని ఉదయభాను కు జగన్ కేబినెట్ లో స్థానం దక్కలేదు. రెండుదఫాలుగా కూడా జగన్ ఆయన పక్కన పెట్టారు. తాను నమ్ముకుని వైసీపీలో ఉంటే కనీసం జగన్ తనను వట్టిచుకోకపోవడంపై సామినేని ఉదయభాను కొంత రగిలిపోతూనే ఉన్నారు. 2024 ఎన్నికల్లో వైసీపీ ఓటమి తర్వాత సామినేని ఉదయభానులో కొంత ఆలోచన బయలుదేరింది. వైసీపీలో ఉంటే తనకు పాలిటికల్ కెరీర్ ఉండదని భావించి జనసేన పార్టీని ఎంచుకున్నారు. జనసేనపార్టీలో చేరినప్పటికీ సామినేని ఉదయ భాను అక్కడ ఇమడ లేకపోతున్నారు. ఎందుకంటే 2024లో జగ్గయ్యపేట నియోజకవర్గంలో డిడిపీ నుంచి ఎమ్మెల్యేగా శ్రీరాం తాతయ్య గెలుపొందారు. శ్రీరాం తాతయ్య తన పార్టీకి సంబంధించిన వారికి మాత్రమే

ప్రాధాన్యత ఇస్తున్నారు. అంతేకాదు వైసీపీ నుంచి వచ్చి జనసేనలో చేరిన వారిని కూడా వక్కన పెడుతున్నారు. 2004లో జగ్గయ్యపేట నియోజకవర్గం నుంచి గెలిచిన సామినేని ఉదయ భాను 2009, 2014 ఎన్నికల్లో ఓటమి పాలయ్యారు. 2019 లో గెలిచినా ఫలితం లేకుండా పోయింది. ఏ పదవులు లేకుండానే బద్దెళ్ల గడిచిపోయాయి. ఇక జనసేనలో చేరిన తర్వాత కూడా సామినేని ఉదయ భాను సంతుష్టికరంగా లేరని తెలుస్తుంది. పార్టీలో చేరిన రోజు తప్పించి తర్వాత జనసేన కేంద్ర కార్యాలయానికి వచ్చిన సంఘటనలు కూడా అరుదు అని అంటున్నారు. వచ్చే ఎన్నికల్లో డిడిపీకి కాదని జనసేనకు కూడా టికెట్ ఇచ్చే అవకాశం లేదన్నది సామినేని ఉదయ భానుకు ఆర్థమయిందంటున్నారు. తనకు ఇక మళ్లీ వైసీపీకి వెళ్లడమే మంచిదన్న చూపనలు కార్యకర్తలు, నేతలు నుంచి అందుతున్నాయి. దీంతో సామినేని ఉదయ భాను వుసూలోచనలో వడ్డారని చెబుతున్నారు. అయితే ఒకసారి పార్టీని వీడి వచ్చిన తర్వాత తిరిగి చేరడంపై ఆయన ఆలోచనలు సాగుతున్నాయట. ఒకవేళ తిరిగి వైసీపీలోకి వెళ్లినా గతంలో మాదిరిగా ప్రాధాన్యత లభిస్తుందన్న గ్యారంటీ లేదు. అలాగని జనసేనలో ఉంటే పూర్తిగా పాలిటికల్ కెరీర్ కోట్ చేసుకున్నట్లే అవుతుంది. అందుకే ఇప్పుడు సామినేని ఉదయ భాను అడ్డరోడ్డులో అడను కోసం వేచి ఉండటం తప్ప వేరే దారిలేదంటున్నారు. మొత్తం మీద ఒక సీనియర్ నేత పార్టీ మారినా ఫలితం లేకపోవడంతో రాజకీయంగా ఇబ్బందులు పడుతున్నారు.

వైజాగ్ లో గాజు వంటెన

విశాఖపట్టణం, మే 14, విశాఖపట్టణం పర్యాటక రంగానికి మరింత ఊతమిచ్చేలా కైలాసగిరి వద్ద దేశంలోనే అతి పొడవైన గాజు వంటెన నిర్మాణం దాదాపు పూర్తయింది. 50 మీటర్ల పొడవుతో నిర్మితమవుతున్న ఈ కాంటిలివర్ గ్లాస్ స్ట్రెవ్ వంటెన పర్యాటకులకు సరికొత్త అనుభూతిని అందించనుంది. దీనితో పాటు జివ్-లైన్లు, స్ట్రె-స్ట్రెక్టింగ్ ట్రాక్ లు కూడా ఏర్పాటు చేస్తున్నారు. ఈ వంటెన పూర్తయితే, ప్రస్తుతం కేరళలోని వాగ్ మోన్ గ్లాస్ బ్రిడ్జి రికార్డును కైలాసగిరి గాజు వంటెన బద్దలు కొడుతుంది. ఆంధ్రప్రదేశ్ లో పర్యాటక రంగం అభివృద్ధికి ప్రభుత్వం అనేక చర్యలు చేపడుతోంది. ముఖ్యంగా సముద్ర తీర ప్రాంతాలను టూరిస్ట్ స్పాట్లుగా అభివృద్ధి చేసి ఏపీలో పర్యాటక రంగాన్ని అభివృద్ధి చేయాలనే సంకల్పంతో ఉంది. ఈ క్రమంలోనే సముద్ర తీర ప్రాంతం వెంబడి అనేక అభివృద్ధి పనులు చేపడుతున్నారు. ఏపీలో బెస్ట్ టూరిస్ట్ స్పాట్ ఏంటంటే ప్రతి ఒక్కరూ రక్కున చెప్పేమాట.. విశాఖపట్టణం. సాగర హోరు.. అలల జోరు.. ప్రకృతి అందాలతో వైజాగ్ పర్యాటకులను కట్టిపడేస్తూ ఉంటుంది. పోర్టు నుంచి మ్యూజియం వరకూ.. సింహాచలం దేవస్థానం, బీచ్ లు, కైలాసగిరి ఇలా ఒక్కటేమిటి ఎన్నో అందాలు విశాఖ సొంతం. అలాంటి విశాఖ సిగలో మరో మణిహారం చేరనుంది. విశాఖపట్టణంలో భారతదేశంలోనే అత్యంత పొడవైన గాజు వంటెన నిర్మితమవుతోంది. నిర్మాణం కూడా దాదాపుగా పూర్తి కావొచ్చింది. విశాఖపట్టణంలో పర్యాటకాన్ని మరింత ప్రోత్సహించడంలో భాగంగా భారతదేశంలోనే అతి పొడవైన కాంటిలివర్ గ్లాస్ స్ట్రెవ్ వంటెనను నిర్మిస్తున్నారు. 50 మీటర్ల పొడవు ఉండే ఈ గాజు వంటెనను విశాఖపట్టణం కైలాసగిరి వద్ద టైటానిక్ ప్యూపాయింట్ కు దగ్గరగా ఏర్పాటు చేస్తున్నారు. సముద్రపు అందాలు, ప్రకృతి సౌందర్యాలను ఆకాశం నుంచి వీక్షించేలా.. సాహస ప్రియులకు, ప్రకృతి ప్రేమికులకు ఈ గ్లాస్ స్ట్రెవ్ మరపురాని అనుభవాన్ని అందించనుంది. ఈ ప్రాజెక్టు కోసం సుమారుగా 6 కోట్లు ఖర్చవుతుందని అంచనా. 2024 నవంబర్ లో గాజు వంటెన నిర్మాణం ప్రారంభమైంది. ప్రస్తుతం నిర్మాణం పనులు పూర్తి కావొచ్చాయి. ఈ గాజు వంటెన నిర్మాణం పూర్తి అయితే భారతదేశంలోనే అతి పొడవైన కాంటిలివర్ గ్లాస్ స్ట్రెవ్ వంటెనగా విశాఖ గాజు వంటెన నిలవనుంది. ఓవైపు సముద్రం, మరోవైపు కొండల అద్భుతమైన దృశ్యాలతో, నేల నుంచి ఎత్తులో నడుస్తూ ప్రకృతి అందాలను ఆస్వాదించవచ్చు. ప్రభుత్వ-ప్రైవేట్ భాగస్వామ్యంలో దీనిని నిర్మిస్తున్నారు. విశాఖపట్టణం మెట్రిపోలిటన్ రీజియన్ డెవలప్ మెంట్ అథారిటీతో పాటు ప్రైవేట్ సంస్థలు ఈ గాజు వంటెన నిర్మాణంలో పాలుపంచుకుంటున్నాయి. ఒకేసారి 40 మంది వరకూ దీనిపై నిల్చునేలా ఈ గాజు వంటెన నిర్మిస్తున్నారు. స్ట్రెవ్ వంటెనతో పాటు, రెండు జివ్-లైన్లు, స్ట్రె-స్ట్రెక్టింగ్ ట్రాక్ లు ఏర్పాటు చేస్తున్నారు. ఒక్కొక్కటి 150 మీటర్లు విస్తరించి ఉన్నాయి. ప్రస్తుతం కేరళలోని వాగ్ మోన్ గ్లాస్ బ్రిడ్జి భారతదేశంలోనే అత్యంత పొడవైన గాజు వంటెనగా పేరొందింది. ఇది 40 మీటర్ల పొడవు ఉంటుంది. కైలాసగిరి స్ట్రెవ్ నిర్మాణం పూర్తి అయితే ఆ రికార్డును విశాఖపట్టణం స్ట్రెవ్ బద్దలు కొట్టనుంది.

నేడు భారత స్వాతంత్ర్యోద్యమ విప్లవ వీరుడు సుఖ్ దేవ్ జయంతి

(పెండ్యాల రామ్ కుమార్, మంధని)
భారత స్వాతంత్ర్యోద్యమ విప్లవ వీరుడు సుఖ్ దేవ్ థావర్ లాధియానాలో 15 మే 1907 జన్మించారు. ఈయన భారత స్వాతంత్ర్య సమర, ఉద్యమకారుడు. ఇతను భగత్ సింగ్, రాజ్ గురు ల సహచరునిగా ప్రసిద్ధి. 1928 లాల్ బాబుల రామ్ మరణానికి కారణమైన బ్రిటిష్ ప్రభుత్వం పై పగతీర్చుకోవడానికి, ఫిరకీ పూర్ లో బ్రిటిష్ పోలీసు అధికారి “జె.పి. సాండర్స్” ను హతమార్చినందుకు గాను మార్చి 23 1931 న అతి చిన్న వయసులో ఉరితీయబడ్డారు. భగత్ సింగ్, రాజ్ గురు, సుఖ్ దేవ్ ఈ ముగ్గురు విప్లవకారులను 1931 మార్చి 23న లాహోరు సెంట్రల్ జైలులో సాయంకాలం గం. 7.33 ని.లకు సమయానికి ఉరి తీశారు. అప్పటి నిబంధనల ప్రకారం ఆ సమయంలో ఉరిశిక్ష అమలు జరపడం జరిగేది కాదు. వారి మృత దేహాలను రహస్యంగా, జైలు వెనుక గోడలు పగులగట్టి తీసికొని వెళ్లి సబ్జెక్ట్ నది తీరాన చూస్సేసేవారా అనే ఊరిలో దహనం చేసేవారు. మృత దేహాలను చూసిన ప్రజలలో అలజడిని ఎదుర్కోకుండా ఇలా చేశారు.



బదిలీపై వెళుతున్న అధికారికి ఘన సన్మానం

కమాన్ పూర్ ,సింగరేణి సంస్థ ఆర్డీ టు పరిధిలోనివకీల్ పల్లి గనిలో గ్రూప్ ఇంజనీర్ గా విధులు నిర్వహించి బదిలీపై కొత్తగాడం ఏరియా కార్పొరేట్ కు వెళుతున్న చంద్రశేఖర్ ని వకీల్ పల్లి గం మేనేజర్ రవి కిరణ్ ఆధ్వర్యంలో ఘనంగా సన్మానించారు. మరియు ఇతర అధికారులు, ఉద్యోగులు అన్ని యూనియన్ల నాయకులు శాలువాతో ఘనంగా సన్మానించి జ్ఞాపికను అందజేశారు. ఈ సందర్భంగా అధికారులు ఉద్యోగులు వారితో ఉన్న అనుబంధాన్ని పంచుకున్నారు ఈ కార్యక్రమంలో అసిస్టెంట్ మేనేజర్ తిరుపతి, డిప్యూటీ సెక్యూరెన్స్ అఫ్ఫి యూనియన్ల నాయకులు, వకీల్ పల్లి ఉద్యోగులు తదితరులు పాల్గొన్నారు.

కోట్ల ఇంటి పేరు కోసుమేరుగునా

కర్నూలు, మే 14, మాజీ ముఖ్యమంత్రి కుమారుడు కోట్ల సూర్య ప్రకాష్ రెడ్డి రాజకీయాల్లో ఉన్నారా? లేదా? అని అనిపించేలా ఉంది. గతంలో ఏ పదవీ లేనప్పటికీ కోట్ల సూర్య ప్రకాష్ రెడ్డి యాక్టివ్ గా తిరిగి వారు. అంతేకాదు నిరంతరం ప్రజల్లో తిరుగుతూ ఇంటిపేరు తెరమరుగు కాకుండా సూర్యప్రకాష్ రెడ్డి ప్రయత్నించేవారు. కానీ 2024 ఎన్నికల నాటి నుంచి కోట్ల సూర్య ప్రకాష్ రెడ్డి ఎందుకో మౌనంగా ఉండటంతో పాటు ఒక శాసనసభ నియోజకవర్గానికి పరిమితయ్యారు. ఒకప్పుడు కర్నూలు జిల్లాను శాసించిన కోట్ల కుటుంబం ఇప్పుడు కేవలం ఒక నియోజకవర్గానికే పరిమితమయింది. ఇక పార్టీలోనూ ఆయనకు పెద్దగా ప్రయోజనం కనిపించకపోవడంతో తాను పార్టీ మారి తప్పి చేశానా? అన్న ఆలోచనలో పడిపోయారంటారు. కోట్ల సూర్య ప్రకాష్ రెడ్డి మాజీ ముఖ్యమంత్రి కోట్ల విజయభాస్కర్ రెడ్డి కుమారుడు. ఇప్పటికీ కోట్ల ఫ్యామిలీకి కర్నూలు జిల్లాలో మంచి పేరుంది. కర్నూలు పార్లమెంటు నియోజకవర్గం అంటే ఆయనకు ఎనలేని ప్రేమ. అక్కడి నుంచి గెలిచి కాంగ్రెస్ హయాంలో కోట్ల సూర్య ప్రకాష్ రెడ్డి కేంద్ర మంత్రి పదవి కూడా దక్కించుకోగలిగారు. మాజీ ముఖ్యమంత్రి కుమారుడిగానే కాకుండా తనకుంటూ ఒక ప్రత్యేక వర్గాన్ని ఏర్పాటు చేసుకున్నారు. అయితే 2024 ఎన్నికలకు ముందు ఆయన కాంగ్రెస్ పార్టీ నుంచి డిడిపీలో చేరిపోయారు. ఎన్నో ఆశలు పెట్టుకుని పార్టీలో చేరిన కోట్ల సూర్య ప్రకాష్ రెడ్డికి తర్వాత జరుగుతున్న పరిణామాలు రాజకీయంగా నీరసం తెప్పించాయని చెప్పాలిపోస్ట్ నియోజకవర్గం నుంచి కూటమి హవాలో గెలుపొందిన కోట్ల సూర్య ప్రకాష్ రెడ్డి తనకు మంత్రి పదవి దక్కకుండా భావించినా అది జరగలేదు. దీంతో ఆయన సాధారణ ఎమ్మెల్యేగానే మిగిలిపోయారు. కోట్ల సూర్య ప్రకాష్ రెడ్డి చాలా రోజుల తర్వాత శాసనసభకు పోటీ చేశారు. నిజానికి ఆయన కర్నూలు పార్లమెంటుకు పోటీ చేయాలని ఉన్నా చంద్రబాబు డోన్ టికెట్ ఇవ్వడంతో తప్పని సరి పరిస్థితుల్లో ఆయన శాసనసభకు పోటీ చేయాల్సి వచ్చింది. ఆయన ఎన్నికల వేళ నేరుగా కూడా ప్రజలతో చెప్పారు. తాను కర్నూలు పార్లమెంటుకు పోటీ చేయాల్సి ఉందని, అయితే అనివార్య కారణాలతో పోటీ చేయలేకపోయానని కన్నీటి పర్యంతమయ్యారు. నిజానికి కోట్ల సూర్య ప్రకాష్ రెడ్డి ఎప్పుడూ శాసనసభ వైపు చూడలేదు. ఢిల్లీ వైపు ఆయన చూపు ఉంటుంది. పార్లమెంటు సభ్యుడిగా ఉంటే ఆ గౌరవం వేరు అని ఆయన భావిస్తారు. కుటుంబానికి ఉన్న ప్రతిష్టతో పాటు గౌరవం కూడా నిలబడుతుందని ఆయన అనుకుంటారు. కర్నూలు జిల్లా నుంచి డిజి భరత్, బీసీ జనార్ధన్ రెడ్డిలు మంత్రులుగా ఎంపిక చే?నుకోవడంతో కోట్ల సాధారణ ఎమ్మెల్యేగానే మిగిలిపోయారు. కోట్ల సూర్య ప్రకాష్ రెడ్డి కి మంత్రి పదవి ఇస్తే కేళ కుటుంబానికి కూడా ఇవాల్సి ఉంటుంది. ఎందుకంటే రెండు కుటుంబాలకు రాజకీయ వైరం ఈ నాటిది కాదు. అందుకే కోట్ల సూర్య ప్రకాష్ రెడ్డిని చంద్రబాబు పక్కన పెట్టారన్న వాదనల్లో కూడా నిజముంది. పార్టీ కార్యక్రమాలకు కూడా ఆయన పెద్దగా హాజరు కావడం లేదు అని చెబుతున్నారు. డోన్ లో అప్పుడప్పుడు పర్యటిస్తూ తాను ఎమ్మెల్యే అనేకంటే మాజీ ఎంపీగానే ఆయన చెలామణి అవుతూ తిరుగుతున్నారని పార్టీ వర్గాలే చెబుతున్నాయి. మొత్తం మీద కోట్ల సూర్య ప్రకాష్ రెడ్డి మాత్రం ఏం చేయలేని పరిస్థితుల్లో మౌనంగానే ఉంటూ ఈ నాలుగేళ్లు గడిస్తే చాలు అని అనుకుంటున్నారట.

అల్లీ.1 ఏరియాలో “ మోగా జాబ్ మేకా”

గోదావరి ఖని:గోదావరిఖని మరియు పరిసర ప్రాంత నిరుద్యోగ యువతకు ఉపాధి అవకాశములు కల్పించుటకు తెలంగాణా రాష్ట్ర డిప్యూటీ సీఎం మల్లు భట్టి విక్రమార్కు ఆదేశానుసారం - సింగరేణి సిడిఎం.డి ఎన్. బలరాం ఐ ఆర్ ఎన్ సూచనల మేరకు రామగుండం ఏరియా1లో తే.డి.18.05.2025, ఆదివారం రోజున “మోగా జాబ్ మేకా” నిర్వహణ కొరకు అర్చి.1 జియం శ్రీ లలిత్ కుమార్ గారి సారధ్యంలో అధికారుల బృందం కమ్యూనిటీ హాలు మరియు జవహర్ లాల్ నెహ్రూ స్టేడియం నందు స్థల పరిశీలన చేసి బస్టాండ్ కు మరియు మెయిన్ రోడ్ కు దగ్గర ఉన్నందున కమ్యూనిటీ హాలు ను ఎంపిక చేయడం జరిగినది . ఈ మోగా జాబ్ మేకా తే.డి 18.05.2025 రోజున గోదావరిఖని కమ్యూనిటీ హాలు నందు పెద్ద ఎత్తున నిర్వహించుటకు తగిన ఏర్పాట్లు చేయాలని ఇందులో 100 కంపెనీలు రానున్నాయని ఈ మోగా జాబ్ మేకాలో రామగుండం 1,2,3 ఏరియాలు మరియు పెద్దపల్లి, మంచిర్యాల జిల్లాల నుండి సుమారు 10 వేల మంది నిరుద్యోగ యువతకు యువకులు పాల్గొంటారని వారికి సరిపెట షామిరూనాలు, చల్లదనం కొరకు డెస్క్ కొంటార్లు, రిజిస్ట్రేషన్ కొంటార్లు, ఇంటర్వ్యూ కొరకు ప్రత్యేక సీట్ వచ్చే కంపెనీల వారికి ప్రత్యేక వసతి, తెలంగాణ రాష్ట్ర మంత్రులు, అత్యున్నత అధికారులకు సరిపడు స్టేజి ఏర్పాట్లు ఏర్పాటు చేయాలని అధికారులను ఆదేశించారు.

వీరభద్రస్వామి వార్షికోత్సవం

స్వామి వారికి ఓట్లు వస్త్రాలు సమర్పించిన ఎమ్మెల్యే డి.పి. గోవిందరెడ్డి సతీమణి తులసిమ్మ

బద్వేలు, బద్వేలు నియోజకవర్గ పోరుమామిళ్ల రంగసముద్రం పంచాయతీలోని డి.పి. కళ్యాణ మండపం సమావేశం వెలిసిన శ్రీ పోతులూరి వీరభద్రస్వామి గోవిందమాంబ వారి దేవాలయ దేశము వార్షికోత్సవం పురస్కరించుకుని ఎమ్మెల్యే డి.పి. గోవిందరెడ్డి వారి సతీమణి తులసిమ్మ పట్టు వస్త్రాలు సమర్పించారు అనంతరం స్వామివారి కళ్యాణ మహోత్సవంలో పాల్గొని స్వామివారి ఆశీస్సులు పొందారు అనంతరం ఆలయ కమిటీ సభ్యులు ఎమ్మెల్యే దంపతులకు ఘనంగా సన్మానించారు. ఈ కార్యక్రమంలో నియోజకవర్గ బాత్ కన్వీనర్ల సమన్వయకర్త రమణారెడ్డి, రంగసముద్రం వైస్ సర్పంచ్ రుద్రవరం ప్రసాద్ జగన్మోహన్ ఆచారి, శ్రీనివాసులు ఆచారి, బాలుడు ఆచారి, ఆలయ కమిటీ సభ్యులు పలువురు నాయకులు తదితరులు పాల్గొన్నారు

మహాసభలు జయప్రదం చేయండి

ఏటవైఫి జాతీయ ప్రధాన కార్యదర్శి తిరుమలై రామన్ పిలుపు

తిరుపతి: ఆల్ ఇండియా యూత్ ఫెడరేషన్ జాతీయ మహా సభలను జయప్రదం చేయాలని ఏటవైఫి జాతీయ ప్రధాన కార్యదర్శి తిరుమలై రామన్ పిలుపునిచ్చారు. బుధవారం ఆయన తిరుపతి ఔరాగిపట్టణంలోని గంధమనేని శివయ్య, కృష్ణారెడ్డి భవన్ లో విలేకరుల సమావేశం నిర్వహించి మాట్లాడారు. ఆల్ ఇండియా యూత్ ఫెడరేషన్ 17వ జాతీయ మహాసభలను తిరుపతి కేంద్రంగా నిర్వహించేందుకు అన్ని ఏర్పాట్లు పూర్తి చేశామన్నారు. మే 15న గురువారం నుంచి 18వ తేదీ వరకు నాలుగు రోజుల పాటు ఈ మహాసభలు నిర్వహించనున్నట్లు తెలిపారు. మహా సభల్లో పాల్గొనేందుకు దేశ వ్యాప్తంగా యువత రానున్నట్లు పేర్కొన్నారు. 24 రాష్ట్రాల నుంచి పెద్దఎత్తున యువత రానున్నట్లు వివరించారు. విద్య, ఉపాధి, నిరుద్యోగ సమస్య, నిరుద్యోగ భృతి సాధన తదితర అంశాలపై మహాసభల్లో చర్చించి వాటి సాధనకు పోరాటాలు చేసేందుకు సన్నద్ధం కానున్నట్లు చెప్పారు. జాతీయ స్థాయి నాయకులు ఈ కార్యక్రమానికి హాజరుకానున్నట్లు వివరించారు. తొలి రోజు గురువారం సాయంత్రం తిరుపతిలోని బాలాజీ కాలని నెహ్రూ మున్సిపల్ మైదానం నుంచి ఇందిరా మైదానం వరకు భారీ ప్రదర్శన అనంతరం బహిరంగ సభ నిర్వహించనున్నట్లు వివరించారు. పెద్ద ఎత్తున యువత ఈ కార్యక్రమానికి హాజరై మహాసభలను విజయవంతం చేయాలని పిలుపునిచ్చారు. ఈ విలేకరుల సమావేశంలో ఈ కార్యక్రమంలో ఆహ్వాన సంఘం అధ్యక్షులు డాక్టర్ కే నారాయణ, జాతీయ మాజీ కార్యదర్శి జి. ఈశ్వరయ్య, జాతీయ కార్యదర్శి లెనిన్ బాబు, రాష్ట్ర అధ్యక్షులు యుగంధర్, ప్రధాన కార్యదర్శి పరుచూరి రాజేంద్ర, సహాయ కార్యదర్శి రవి, సిపిఐ జిల్లా కార్యదర్శి పి. మురళి, కార్యవర్గ సభ్యులు పెంచలయ్య, రాధాకృష్ణ, నగర కార్యదర్శి విశ్వనాథ్ తదితరులు పాల్గొన్నారు.

ప్రెస్ క్లబ్ భవన్ అప్పగించాలని విపిఆర్ఎస్ కైర్లపేటి కిషోరి

శ్రావణ్ కుమార్ ను కలిసిన ఎపిఆర్ఎస్ కైర్లపేటి కిషోరి

అరకులోయ, తనంగా ఎన్నికైన ఏపీడబ్ల్యుజెఎఫ్ అరకులోయ మండల కమిటీ సభ్యులు బుధవారం రాష్ట్ర జిసిసి కైర్లపేటి కిషోరి శ్రావణ్ కుమార్ ను పాడేరు కార్యాలయంలో మర్యాదపూర్వకంగా కలిసి సత్కరించారు. సూతనంగా ఎన్నికైన మండల కార్యవర్గ సభ్యులకు ఆయన శుభాకాంక్షలు తెలిపారు. అనంతరం వినతి పత్రాన్ని అందజేశారు. గతంలో డి.పి. ప్రభుత్వం హయాంలో నిర్మించిన అరకులోయ ప్రెస్ క్లబ్ భవనం ప్రారంభించి అప్పగించాలని కోరారు. ప్రెస్ క్లబ్ భవనం నిర్మించిన 10 ఏళ్ల కాలవస్తన్న నేటి ప్రారంభించలేదని దీంతో ఆర్డర్లు, ఇంజనీరింగ్ అధికారులు భవనాన్ని వినియోగించుకుంటున్నారని తెలిపారు. తమరు చొరవ తీసుకోని సమస్య పరిష్కరించి ప్రెస్ క్లబ్ భవనం అప్పగించే విధంగా చర్యలు తీసుకోవాలని కోరారు. దీనిపై సానుకూలంగా స్పందించి ప్రెస్ క్లబ్ భవనాన్ని అప్పగించేలా చొరవ తీసుకుంటానని హామీ ఇచ్చారు. ఈ కార్యక్రమంలో ఏపీడబ్ల్యుజెఎఫ్ కార్యదర్శి వంతుల దేవిద్, మండల అధ్యక్షుడు బి.మి.డి. త్రినాద్, సహాయ కార్యదర్శి రామునాయుడు, కోశాధికారి కె. సింహాద్రి, ప్రధాన కార్యదర్శి కె. సింహాచలం, కె. రామన్న పాల్గొన్నారు.

శ్రీ పద్మావతి అమ్మవారి ఆలయానికి నూతన డిప్యూటీ ఈవో నియామకం

తిరుపతి శ్రీ పద్మావతి అమ్మవారు ఆలయానికి నూతన డిప్యూటీవో బాధ్యతలు స్వీకరించారు. డి.పి. లో భారీగా డిప్యూటీ ఈ.ఓ. లను బదిలీలు చేసిన విషయం విదితమే. ఈ క్రమంలో తిరుచానూరు శ్రీ పద్మావతి నూతన డిప్యూటీ ఈవోగా పి. హరిప్రసాద్ బుధవారం బాధ్యతలను చేపట్టారు. ఈ సందర్భంగా హరిప్రసాద్ మాట్లాడుతూ శ్రీ పద్మావతి అమ్మవారి ఆలయానికి డిప్యూటీ ఈ.ఓ. గా బాధ్యతలు స్వీకరించడం చాలా సంతోషకరంగా ఉందని హర్షం వ్యక్తం చేశారు. భక్తులు సంతృప్తికరమైన దర్శనం చేసుకోవడానికి తగిన విధంగా కృషి చేస్తానని స్పష్టం చేశారు. ఆగమ శాస్త్రసారం అమ్మవారికి కైంకర్యాలు జరిగే విధంగా చర్యలు చేపడతానని అన్నారు. కాగా నూతన డిప్యూటీ ఈవో గతంలో తిరుమల ఆర్ -2 లో తమ సేవలను అందించారు. ప్రస్తుతం ఉన్న డిప్యూటీ ఈ.ఓ. గోవిందరాజన్ తన మాతృ శాఖ అయిన హెచ్ఆర్ సర్వీస్ లకు వెళ్ళారు

ఈ నెల 17 వ తేదీన జిల్లాలో ముఖ్యమంత్రి పర్యటన సందర్భంగా పకడ్బందీగా ఏర్పాట్లు చేయాలి: జిల్లా కలెక్టర్ పి.రంజిత్ బాషా



కర్నూలు, మే 14 ఈ నెల 17 వ తేదీన జిల్లాలో ముఖ్యమంత్రి పర్యటన సందర్భంగా పకడ్బందీగా ఏర్పాట్లు చేయాలని జిల్లా కలెక్టర్ పి.రంజిత్ బాషా అధికారులను ఆదేశించారు. బుధవారం కలెక్టరేట్ కాన్ఫరెన్స్ హాల్ లో ఈ నెల 17 వ తేదీన జిల్లాలో ముఖ్యమంత్రి పర్యటన నేపథ్యంలో ఏర్పాట్లపై జిల్లా కలెక్టర్ జిల్లా అధికారులతో సమీక్ష నిర్వహించారు. ఈ సందర్భంగా జిల్లా కలెక్టర్ మాట్లాడుతూ మే 17 వ తేదీన ముఖ్యమంత్రి జిల్లాలో పర్యటించనున్నారని తెలిపారు. తొలుత ముఖ్యమంత్రి ఓర్వకల్లు ఎయిర్పోర్ట్ కు చేరుకుంటారని, అక్కడి నుండి సి.క్యాంప్ రైతు బజార్ లో ముఖ్యమంత్రి స్వచ్ఛ ఆంధ్ర - స్వర్ణాంధ్ర కార్యక్రమంలో పాల్గొంటారని కలెక్టర్ తెలిపారు. రైతు బజార్ లో ముఖ్యమంత్రి ఇద్దరు పారిశుధ్య కార్మికులు, ఇద్దరు రైతులతో మాట్లాడతారన్నారు. అనంతరం నగరం లోని కేంద్రీయ విద్యాలయ సమావేశంలో ఏర్పాటు చేసిన ప్రజా వేదిక కార్యక్రమంలో పాల్గొంటారన్నారు. ఈ సారి స్వచ్ఛ ఆంధ్ర - స్వర్ణాంధ్ర డి.పి. "బీట్ ది టీఎం" అనే అంశం వల్ల జరుగుతుందన్నారు. అందుకనుగుణంగా సి.క్యాంప్ రైతు బజార్లో పాటు నగరంలో కూడా స్వచ్ఛ ఆంధ్ర - స్వర్ణాంధ్ర సందర్భంగా తగిన పారిశుధ్య చర్యలు చేపట్టాలని కలెక్టర్ మునిసిపల్ కమిషనర్ ను ఆదేశించారు. రైతు బజార్ కార్యక్రమానికి జాయింట్ కలెక్టర్ ఇన్చార్జిగా వ్యవహరిస్తారని, అదే సందర్భంగా సహాయకులుగా ఉంటారని కలెక్టర్ తెలిపారు. ఎక్కడా ఎలాంటి లోటుపాట్లు లేకుండా సి.క్యాంప్ రైతు బజార్ లో తగిన ఏర్పాట్లు చేయాలని కలెక్టర్ అధికారులను ఆదేశించారు. ప్రజా వేదిక లో 54 కార్యక్రమంలో భాగంగా బంగారు కుటుంబాలు, మార్గదర్శులతో మాట్లాడతారని,

అనంతరం ముఖ్యమంత్రి స్పీచ్ కార్యక్రమం ఉంటుందని కలెక్టర్ పేర్కొన్నారు. అదేవిధంగా కర్నూలు మున్సిపల్ కార్పొరేషన్ విజన్ ప్లాన్ గురించి పవర్ పాయింట్ ప్రజెంటేషన్ సిద్ధం చేయాలని కలెక్టర్ కర్నూలు మున్సిపల్ కమిషనర్ ను ఆదేశించారు. 3000 మంది ప్రజా వేదిక కార్యక్రమంలో పాల్గొంటారని అందుకు అనుగుణంగా తగిన ఏర్పాట్లు చేయాలని కలెక్టర్ అధికారులను ఆదేశించారు. వేదిక ఇన్చార్జిగా జెడ్పీ సీఈవో వ్యవహరిస్తారన్నారు. బ్యాక్ డ్రాప్, సీటింగ్ అరేంజ్మెంట్ ఏర్పాట్లు చూసుకోవాలని కలెక్టర్ ఆదేశించారు. సీఎం పర్యటన సందర్భంగా పోలీస్ శాఖ తగిన బందోబస్త ఏర్పాట్లు చూసుకోవాలని కలెక్టర్ ఆదేశించారు. ప్రజా వేదిక వద్ద బారికేడింగ్ ఏర్పాటు చేయాలని, ఆర్ అండ్ బి ఎస్ ఈ ని ఆదేశించారు. అదే విధంగా ప్రజల నుండి ఫిర్యాదులు స్వీకరించేందుకు రెండు పిజిఆర్ఎస్ కౌంటర్ లను ఏర్పాటు చేయాలని కలెక్టర్ సంబంధిత అధికారులను ఆదేశించారు. విద్యుత్ సరఫరా లో ఎటువంటి అంతరాయం లేకుండా చూసుకోవాలని కలెక్టర్ ఏపీఎస్పీడిసీఎల్ ఎస్ఈ ని ఆదేశించారు. సౌండ్ సిస్టమ్ అరేంజ్మెంట్, ఇంటర్నెట్ కనెక్షన్ లలో ఎటువంటి లోటుపాట్లు లేకుండా చూసుకోవాలన్నారు. ప్రజలకు త్రాగునీరు, మజ్జిగ్ ప్యాకెట్లు అందించే విధంగా చర్యలు తీసుకోవాలని కలెక్టర్ ఆర్డర్లు ఎస్ఈ ని ఆదేశించారు. మొత్తం టాయిలెట్లు ఏర్పాటు చేసే విధంగా చర్యలు తీసుకోవాలని కలెక్టర్ కర్నూల్ మున్సిపల్ కమిషనర్ ను ఆదేశించారు. మెడికల్ క్యాంప్ లు, ఓ.ఆర్.ఎస్, మెడికల్ కిట్లు అందుబాటులో ఉండే విధంగా చూసుకోవాలని కలెక్టర్ డి.ఎమ్.కే.ను ఆదేశించారు. పార్కింగ్ ప్రదేశాలను గుర్తించే విధంగా తగిన చర్యలు తీసుకోవాలని కలెక్టర్ డి.ఎస్.పి, ఆర్.ఓ. బి.ఎస్.ఈ.లను ఆదేశించారు. సమావేశంలో అదే సందర్భంగా మార్కెట్ డి.ఎస్.పి, డి.ఆర్.ఎస్. వెంకట నారాయణమ్మ, ఆర్.ఓ.ఎస్. నాయక్, సుందీప్ కుమార్, స్పెషల్ డిప్యూటీ కలెక్టర్లు చిరంజీవి, అజయ్ కుమార్, వెంకటేశ్వర్లు, కొండయ్య, అనురాధ, మున్సిపల్ కమిషనర్ రవీంద్రబాబు, జిల్లా అధికారులు పాల్గొన్నారు. అంతకు ముందు కలెక్టర్ పాణ్యం ఎమ్మెల్యే గౌరు చరిత తో కలిసి రైతు బజార్, కేంద్రీయ విద్యాలయ వక్కన ప్రజా వేదిక ఏర్పాటు చేసే ప్రాంతాన్ని పరిశీలించారు. ముఖ్యమంత్రి పర్యటన సందర్భంగా ఎక్కడా ఎలాంటి లోటుపాట్లు లేకుండా ఏర్పాట్లు పకడ్బందీగా చేయాలని అధికారులను ఆదేశించారు. తీసుకోవలసిన చర్యలపై అధికారులకు పలు సూచనలు ఇచ్చారు. పర్యటనలో కూడా చైర్మన్ సోమశెట్టి వెంకటేశ్వర్లు, నాయకులు తిక్కారెడ్డి తదితరులు పాల్గొన్నారు.

హెచ్.ఐ.వి./ఎయిడ్స్ పై కళాజాతా బృందాల ద్వారా అవగాహన - డా. భాస్కర్




కర్నూలు - ఆంధ్రప్రదేశ్ ఎయిడ్స్ నియంత్రణ మండలి ప్రాజెక్టు డైరెక్టర్ గారి ఆదేశాల మేరకు, జిల్లా వైద్య ఆరోగ్య శాఖ, జిల్లా ఎయిడ్స్ నివారణ మరియు నియంత్రణ విభాగం అధ్యక్షులతో హెచ్.ఐ.వి./ఎయిడ్స్ పై అవగాహన కొరకు కళాజాతా బృందాల ద్వారా కర్నూలు జిల్లాలో అవగాహన కార్యక్రమాలు నిర్వహిస్తున్నట్లు జిల్లా కుప్ప, ఎయిడ్స్ మరియు క్షయ నియంత్రణ అధికారి డా. భాస్కర్ తెలిపారు. జిల్లా వైద్య, ఆరోగ్య శాఖ కార్యాలయం ఆవరణలో ఈ కార్యక్రమాన్ని ఆయన జెండా ఊపి ప్రారంభిస్తూ, జిల్లాలో ఎంపిక చేసిన హెచ్.ఐ.వి. ప్రభావిత ప్రాంతాలలో 20 చోట్ల ఈ కార్యక్రమాలు నిర్వహిస్తున్నట్లు తెలిపారు. ఈ సందర్భంగా కార్యక్రమాల నిర్వహణలో తీసుకోవలసిన జాగ్రత్తల గురించి కళాజాతా బృందాల కు పలు సూచనలు చేశారు. ఈ కార్యక్రమం లో హెచ్.ఐ.వి./ఎయిడ్స్ కార్యక్రమంలో జిల్లా వ్యాప్తంగా పనిచేస్తున్న సిబ్బంది, ఎన్ జి ఓ.

లు, వైద్య, ఆరోగ్య శాఖ సిబ్బంది పాల్గొని విజయవంతం చేయాలని కోరారు. డి.ఆర్.డి.ఎ, డి.యూ.ఎం.ఎ, ఐ.సి.డి.సి.ఎ వంటి శాఖలతో సమన్వయం చేసుకొని, ఎక్కువ మంది కళాజాతా కార్యక్రమాలలో పాల్గొని అవగాహన కార్యక్రమాలు ఎక్కువ మందికి చేరేలా చర్యలు తీసుకోవాలని సూచించారు. ఈ కార్యక్రమం లో డె.వె. శ్రీనివాసులు, ఎయిడ్స్ నియంత్రణ క్షేత్ర ప్రోగ్రాం మేనేజర్ వెంకట రత్నం, మలేరియా విభాగపు అధికారులు, వైద్య, ఆరోగ్య శాఖ సిబ్బంది, నేస్తం పాజిటివ్ నెట్వర్క్ అధ్యక్షులూ నుధారాణి, నాగరాజు, లింకు వర్కర్ స్కీమ్ డి.ఆర్.పి. నాగరాజు, ఎన్.ఆర్.ఈ.డి, వి.ఎం.ఎం సంస్థల ప్రాజెక్టు మేనేజర్లు మునీర్, విజయ వారి సిబ్బంది, వాలంటరీ హెల్త్ సర్వీసెస్ (వి.హెచ్.ఎస్) సిబ్బంది తదితరులు పాల్గొన్నారు.

ఆలయప్రాంగణములోని వీరభద్రస్వామికి విశేష పూజలు

శ్రీశైలం :- లోకకల్యాణం కోసం దేవస్థానం ఈ ఆలయ ప్రాంగణం లోని వీరభద్రస్వామివారికి (జ్వాలావీరబ లయప్రాంగణంలో మల్లికార్జునస్వామి వారి ఆలయానికి ఉత్తరభాగంలో మల్లికార్జునానికి ప్రక్కనే ఉన్న వీరభద్రస్వామి జ్వాలామకుటలతో పదిచేతులతో విశిష్టరూపంలో దర్శనమిస్తారు. శిల్పశాస్త్ర పరిభాషలో ఈ స్వామికి అహోరవీరభద్రమూర్తి అని పేరు కూడా ఉంది. స్వామివారికి ప్రక్కనే దక్షప్రజాపతి కనిపిస్తారు. ఈ స్వామిని పరివార ఆలయాలలో భాగంగా ప్రతినిత్యం పూజించడం జరుగుతోంది. కాగా ప్రతి బుధవారం ప్రదోషకాలంలో విశేష అభిషేకం కార్యక్రమం దేవస్థానం నిర్వహిస్తోంది. ఈ పూజవలన లోకశాంతి, దుర్భిక్షనివారణ, భక్తుల అనుకున్న కోరికలు నెరవేరుతాయి. ముఖ్యంగా క్షేత్ర అభివృద్ధి జరుగుతుంది. కాగా ఈ పూజలలో ముందుగా కార్యక్రమం నిర్వహించుకు జరిగేందుకు మహాగణపతిపూజను నిర్వహించబడుతుంది. తరువాత వీరభద్రస్వామికి పంచామృతాలతోనూ, పలురకాల ఫలోదకాలతోనూ, గంధోదకం, భస్మోదకం, పుష్పోదకం, బిల్వోదకం, హరిద్రోదకంతోనూ మరియు మల్లికా గుండంలోని శుద్ధజలంతో విశేష అభిషేకం నిర్వహించడం జరుగుతుంది. ఈ అభిషేకాల తరువాత విశేషంగా స్వామివారికి పుష్పార్చనను జరిపించబడుతుంది



శ్రీ దత్తాత్రేయ విగ్రహ ప్రతిష్ఠాపన.. -పీఠాధిపతులకు తులాభారం



మంత్రాలయం, మే 14 (: ఆదోని పట్టణంలో బుధవారం పీఠాధిపతి శ్రీ సుబుధేంద్ర తీర్థలు నూతనంగా ఏర్పాటు చేసిన శ్రీ దత్తాత్రేయ విగ్రహాన్ని ప్రతిష్ఠించారు. ముందుగా ఆదోని చేరుకున్న పీఠాధిపతులకు శ్రీ మఠం శిష్యులు, భక్తులు ఘనంగా స్వాగతం పలికారు. అనంతరం నూతనంగా పునరుద్ధరించ బడిన శ్రీ దత్తాత్రేయ విగ్రహానికి ప్రత్యేక పూజలు చేసి హారతి ఇచ్చారు. అనంతరం మంగరాయ ఆలయాన్ని సందర్శించి మంగరాయ ఆంజనేయ స్వామిని దర్శించుకున్నారు. శ్రీ మఠం శిష్యులు, భక్తులు పీఠాధిపతి శ్రీ సుబుధేంద్ర తీర్థలకు తులాభారం చేసి గురువందనం సమర్పించారు.

మే 15న పాలిశుద్ధ్య కార్యక్రమం

శ్రీశైలం :- స్వచ్ఛ ఆంధ్ర సేవా కార్యక్రమములో భాగంగా రేపు క్షేత్ర పరిధిలో విస్తృత పారిశుద్ధ్య కార్యక్రమం చేపట్టబడుతోంది. ప్రతి గురువారము క్షేత్రపరిధిలో ఈ పారిశుద్ధ్య కార్యక్రమాన్ని నిర్వహించడం జరుగుతుంది. ఈ కార్యక్రమానికి ముందుగా గంగాధర మండపం నుంచి నందిగుడి వరకు అవగాహన రాష్ట్రీ నిర్వహించబడుతుంది. కాగా పారిశుద్ధ్య నిర్వహణకుగాను క్షేత్రాన్ని 6 జోన్లుగా, 11 సెక్టార్లుగా, 66 ప్రదేశాలుగా విభజించడం 20 ఎల్ వో డబ్ల్యు.పారిశుద్ధ్య కార్యక్రమాన్ని వర్షవేక్షించేందుకు ప్రతి జోనుకు కూడా దేవస్థానం యూనిట్ అధికారులను, వర్షవేక్షకులను ప్రత్యేక అధికారులుగా నియమించడం జరిగింది. అదేవిధంగా ఆయా జోన్లలో పలువురు సిబ్బందికి ప్రత్యేక విధులు కేటాయించ బడ్డాయి. దాదాపు అన్ని విభాగాల సిబ్బంది కూడా ఈ ప్రత్యేక విధులలో పాల్గొనున్నారు. ఈ కార్యక్రమములో పలు ప్రధాన రహదారులు ఆలయమాడవీధులు, గంగాధరమండపం నుంచి తూర్పువైపున నందిగుడి వరకు గల ప్రదేశం, దక్షిణం వైపున అలంకారేశ్వరాలయం గల ప్రదేశం, దర్శన క్యూకాంప్లెక్సు, విరాళాల సేకరణ కేంద్ర ప్రాంగణం మరియు పరిసరాలు, అన్నప్రసాద వితరణ భవన పరిసరాలు, సి.ఆర్.ఓ. కార్యాలయ పరిసరాలు, దేవస్థానం వైద్యశాల పరిసరాలు, గంగాగౌరీనదన్ పరిసరాలు, మల్లికార్జుననదన్ పరిసరాలు, గణేశనదన్ పరిసరాలు, టూరిస్ట్ బస్టాండ్ పరిసరాలు, సెంట్రల్ పార్కింగ్ ప్రదేశం, మల్లమ్మ కస్తూరి పరిసరాలు, పంచమణాల పరిసరాలు, ప్రాథమిక ఆరోగ్యకేంద్ర పరిసరాలు, సర్వతోభద్రవన పరిసరాలు, కల్యాణకట్ట పరిసరాలు, పాతాళగంగ పాతమెట్ల మార్గం, ఆర్.సి. బస్టాండు, సిద్దిరామప్ప వాణిజ్య సముదాయం, పాతాళగంగమెట్లమార్గం, పాతాళగంగ స్వానభుట్టలు, భ్రమరాంజా అతిథిగృహ పరిసరాలు, సాక్షిగణపతి ఆలయ పరిసరాలు, హాటకేశ్వరాలయ పరిసరాలు, ఫాలధార-పంచధార, శిఖరేశ్వర ఆలయ పరిసరాలు మొదలైన 66 చోట్ల పారిశుద్ధ్య చర్యలు చేపట్టడం జరుగుతోంది. ఈ కార్యక్రమములో దేవస్థానం సిబ్బందితో పాటు పలువురు శివసేవకులు కూడా పాల్గొనున్నారు.